

چند حکریب اوست



فیاض لطیف



سوره سنڌي ادب



صاحب خان سوره ميرائي

Cell No: 0344 3919786

0300 3404488

چنڊُ ڪڪر جي اوت

(شاعري)

فياض لطيف

www.ksars.org

تخليق پبليڪيشن حيدرآباد

حق ۽ واسطو ان حوالي، جنهن منهنجي روح ۾ ڪوٽائون ۽ ڪوٽائون ۾ محبتن جا رنگ ٺڪاريا

ڪتاب جو نانءُ	:	چند ڪڪر جي اوت
موضوع	:	شاعري
سرڄڻهار	:	فياض لطيف
ٽائٽل	:	پرويز بلوچ
ڪمپوزنگ	:	مقبول ڀٽو
		يونيورسل ڪمپيوٽر ڪمپوزرس لاڙڪاڻو
ڇاپو	:	پهريون (نومبر ۲۰۰۲ع)
ڇپائيندڙ	:	تخليق پبليڪيشن حيدرآباد

قيمت

سادي ڪاپي 50 روپيه
اوچي ڪاپي 70 روپيه

"CHAND KAKAR JEE OAT"

(Sindhi Poetry)

By: Fayaz Latif

Title by: Pervaz Baloch

Composed by: Maqbool Bhutto

Published by: Takhleeque Publication Hyderabad.

اڀرڻا

تنهنجي نانءُ

تون

جيڪا منهنجي خوبصورت
خواب جي حسين حقيقت آهين.

SOORIH SINDHI ADAB

”تون نه هئئين، تڏهن به تنهنجي ڪمي هئي.
تون آهين، تڏهن به تنهنجي ڪمي آهي.
تون نه هوندينءَ، تڏهن به تنهنجي ڪمي هوندي.
منهنجي زندگي، تنهنجي ڪمي کان شروع ٿي
تنهنجي ڪميءَ تي ختم ٿي ويندي...!!“

ڏهاڙي لکي

ڪنول پبليڪيشن ڪمپريڪائيو

تخليق پبليڪيشن پاران نئين ٿيڻ جي جديد سنڌي ڪوتا جي تخليقار فياض لطيف جو پهريون شعري مجموعو ”چنڊ ڪڪر جي اوت“ جي سري هيٺ ڇپائيندي بيحد سرهائي محسوس ٿي رهي آهي.

پبليڪيشنون ڪهڙيون به هجن، ادارا ڪهڙا به هجن پر ڪم ٿيندو رهڻ گهرجي، دنيا جي منافقين ۽ ويساهه گهاٽين جي پرواهه ڪرڻ ڪانسواءِ ۽ ٻين ڪيترين ئي مصروفيتن ۽ مشڪلاتن وغيره هوندي به وڪون اڳتي ڪڍي سنڌي ادب ۽ قوم جي پلي لاءِ ڪم ڪرڻ گهرجي.

فياض لطيف جي شعري مجموعي ”چنڊ ڪڪر جي اوت“ کان اڳ ”رجنيش اوشو“ جي مضمونن جو ڪتاب، ”خدا محبت زندگي ۽ موت“ ۽ اوريا نافلاشيءَ جو ناول ”اڻ جاول ٻار ڏانهن خط“ ترجمي جي صورت ۾ ڇپجي پڌرا ٿي چڪا آهن. پر سندس اصل بنيادي سڃاڻپ هڪ سٺي شاعر واري ئي آهي.

سندس شاعري نفيس، ڪومل ۽ سندر خيالن، احساسن ۽ جذبن جو حسين مجسمو آهي. جنهن کي من-اڪين سان ڏسبو ته روح-شهر منجهه گهر ڪندي محسوس ٿيندو.

منير چانڊيو

چيئرمين

تخليق پبليڪيشن

سدائين ڪوٽا زخم پريا هين

’روز ٿو اڏڙي پوان مان،
روز ٿي ٽاڪا هڻي هوءَ،
منهنجي دل آڇاڪ دامن
جڻ سبياري آ ڪويتا.

آءُ جڏهن پنهنجي ٽيهه سالا ماضيءَ جي راهن ۾ موٽ جي نظر ٿو
ڦيرايان، تڏهن درد ۽ تنهائي جون تاريخ راتيون، ساڻ ۽ مسرتن جا سندر
لمحا، انيڪ شامن جي دلڪش سحر ۽ پن پن جيان وڪيري ڇڏيندڙ پهرن
جون سمرتيون (يادون)، ڪنهن اداس ڪتاب جي ورقن جيان، اڄ به
منهنجي دل جي بادل کي ڏاڍو بي چين ڪري ٿيون ڇڏن ۽ نتيجي ۾ خانہ -
بدوش نيئن لاءِ ڏينهن تائين ننڊ جو آغوش ڪنڊن جو ڪفن بڻجي ٿو وڃي.
دل چوي ٿي، وقت جي صحرا ۾ وڪريل سمرتين جي تند تند سهيڙي،
انهيءَ مان آوارگي جي بدن لاءِ ڪوئي آئند جو لباس اٿجي، پر ڇا
ڪجي.....؟ وقت ۽ حالتن کي به سمنڊ جيان پنهنجون سرڪشون ۽
صداقتون ٿيون هجن، جيڪي هزارين حيلن جي باوجود به، ڪڏهن ڪڏهن
حاصلات جي هٿن مان ڇڏائي، هوائن جيان الائي ڪهڙي پار اڏامي ٿيون
وڃن ۽ پويان حيرتن ۽ حسرتن جو آجهاڳ رڻ ڇڏي ٿيون وڃن، جيڪو دل
جي ديد کي هيڪلي سر، عرصي تائين ڏور ٿو ۽ پوڳڻو ٿو پوي.....!

”اکهي اکهائي، رنج پريان کي رسيو

چکيم ڳگائي، سورانگهي سوريءَ تان.“

(شاه)

منهنجي لفظن سان پهرين آشنائي، يا منهنجي آشنائي جو، انهن سان
پهريون سڀڻ تڏهن جڙيو هو، جڏهن سالن کان زبان جي زندا ۾ فيد اقرار

جو پنيجي، خاموشيءَ جون سلاخون توڙي اظهار جي چين تي مرڪن لاءِ
آماده ٿيو هو، پر جڏهن خاموشي، اظهار لاءِ لفظن جو ساٿ سنڀاريو هو،
تڏهن لفظن جون رفاقتون، لمحن ۾ ئي سڳنڌن جيان الائي ڪيڏانهن اڏامي
ويون هيون؟ پتو ئي نه پيو هو، منهنجي گلدان مان لفظن جا هرئي گل غائب
ٿي ويا هئا ۽ آءُ گلدان جيان، خالي خاموشي ۽ اداسي کڻي پنهنجي ڪمري
جي پاڪر ۾، پاڻ کي ڪنهن ويڃايل ٻار جيان اچي اڇلايو هو.....

ڏينهن پڄاڻان جڏهن، لفظن جون موسمون مون تي بارشن جو بدن
بڻجي لٽيون هيون، تڏهن وري دل جي ديوانگي، خاموشي جي دشت ۾
يٽڪڻ تي بضد ٿي پئي هئي....

”شبِ شبِ سب ڪوئي ڪهه، شبِ ڪهه هاتھ نه پاڙن

ايڪ شبِ اوڻده ڪر، ايڪ شبِ ڪر ڪر گهار.“

(ڪبير)

[لفظ هر ماڻهو استعمال ڪندو آهي، توڙي جو انهن لفظن کي نه هٿ
هوندا آهن نه پير، پر ڪي لفظ زخمر پريندڙ ته ڪي وري زخمر ڏيندڙ هوندا
آهن.]

اڻ اظهاريل لفظن جي اضطراب، منهنجي پيرن ۾ آوارگيءَ جون اڻ ڪٽ
مسافتون پٽاري ڇڏيون ۽ منهنجو جيءُ جوڳيءَ جي جاڳ بڻجي، ويراڳ جي
واٽن ۾ آند جا نيڻ وڙيندو رهيو، پر ننڊ کان جلاوطن نيڻ، الائي ڪهڙي
راهن جي ٻانهن ۾ ويڃايل رهيا؟ ۽ آءُ بي نشان پيرن پٺيان، تلاش جي
تشنگي کڻي عرصي تائين يٽڪندو رهيس....

”هم عمر باتو قدح ڪشيم، و نه رفت رنج خمار ما

چه قيامتي ڪه نه مي رسي زڪنار ما به ڪنار ما“

(بیدل)

[عمر ۾ پر تو سان پيالو پيتو، پر پوءِ به اسان مان رنج جو خمار نه
ويو. ڪهڙي قيامت آهين؟، جو اسان جي پاڪرن مان اسان جي پاڪر تائين
نه ٿي پهچين.....!!]

خبر ناھي؟ ڪڏهن ڪڏهن الائي ڪهڙي بي قرارِي جي چٽنگ اوچتو اچي، منهنجي وجود جي دامن تي ڪرندي آهي ۽ ڏينهن تائين منهنجون اکيون، اوجاڳن جو مضطرب بدن بڻجي وينديون آهن. آءُ اهو چڱيءَ پَر ڄاڻان ٿو، ته پٿرن جي شهر ۾، شيشي جهڙي دل رکي، ثابت قدم رهڻ، ڪنهن معجزِي کان گهٽ ڪونهي، پر اهو به سچ ٿو هجي، ته سنگتراشن جي ساٿ ۾ آئين - گرن جي آڇِي ڪي، آهنجن ۽ زخمن جو بدن ئي پلڻ پوندو آهي!

”بم نخل بار ورسنگ از درو ديوار مي بارد

اگر اهل دلي آماده شو صائب! ملامت را“

[هر قلدار درخت کي پٿرن جو نشانو بنجڻو پوندو آهي. اي صائب! جيڪڏهن تون اهل دل آهين، ته پوءِ ان لاءِ هر ڀل آماده رهج]

دل ۽ لفظن جي ڪائنات جون رمزون، مون لاءِ هميشه انوکي محبوبيت ۽ مجذوبيءَ جيان رهيون آهن، جن کي توڙي جو عمر ۾ سلجھائيندي، ڪيئي ڀيرا خود ئي الجھي ويو آهيان، پر پوءِ به، جيون جي مسافت ۾، لفظن ۽ دل جي مجذوبي ئي سدائين مون لاءِ روشنائي ۽ رهبريءَ جو ڪردار پئي ادا ڪيو آهي، تنهن ڪري ديوانگي ۽ دانشمندي، منهنجي خانہ بدوش دل جي اها دين آهن، جنهن يزد - جڳ ۾، هميشه منهنجي معصوم محبتن جي محافظي پئي ڪئي آهي.

”راه زيس ديده وراں، پرس ڪم درگرم روى

جاده چون نبض تپان، درتن صحرا بينند“ (غالب)

[رستي جو پتو انهن ديدہ ورن کان پڇو، جيڪي هڪ تتل نبض وانگر پنهنجي مسافت جي گس کي صحرا جي تن بدن ۾ پسندڙ ٿا هجن]
تشنگي ۽ حاصلات جي حسناڪي، مون ۾ هميشه آند ۽ آڇِي جو اتساهه پيدا ڪندي رهي آهي. ان جي پنڌ پويان منهنجي پيرن جا ڪيترا ڪشالا ۽ نيٺن جون ڪيتريون ننڍون اوجاڳيل رهيون آهن....؟، تنهن جي ڪٽ جو ڪاٿو، منهنجي عقل جي آڳهي کان سدائين اتانهون ۽ اڻ ڪٽيو ئي

رهيو آهي. مون جڏهن به پيچرن ۾، پنهنجي پنڌ جا پيرا ووڙڻ جي ڪوشش ڪئي آهي، وقت جي پاڳل ۽ بي هوش هوائن جا هٿ، انهن جي نشانن کي ميسارڻ ۾، مون کان هميشه گوء ڪڍي پئي ويا آهن، پر پوء به منهنجي جستجو ۽ جاڳ جا نيٺ ٿڪا ناهن...

آءُ انيڪ واٽن ۾ پهرن تائين آوارگيءَ کان پوءِ، جڏهن به پنهنجي آشياني (پنهنجي ڪمري، جيڪو منهنجي وجود لاءِ پناهه گاهه ۽ آغوش جيان آهي) ڏانهن ورنڊو آهيان، آچي جي وينگس کي کليل ٻانهن سان پاڻ لاءِ منتظر پسيو اٿم، تنهنڪريءَ آءُ جڏهن به ٿو آهيان، ثابت قدم ئي ٿو آهيان...

ماڻهوءَ جي مٽيءَ کي پروڙڻ ۽ پرجهڻ ڏاڍو مشڪل ۽ اوکو ٿو هجي. هن جو وجود انيڪ رنگن ۽ روپن جو اهڙو نرالو امتزاج ٿو هجي، جنهن جي پوري پروڙ لاءِ پهڙن جيڏي اڏولتا ۽ سمنڊن جهڙي گهرائي ٿي گهرجي. آدمي، جيڪو ڌرتيءَ تي اسرار جي هڪ اونهي ساگر جيان آهي، جنهن جو ادراڪ آسماني وسعتن کي ويچاري، هڪ مٿ ۾ سمائي سگهي ٿو. جنهن جي سوچ جي سرمستي سمنڊ کي مات ۽ جنهن جي آرزو جو تيشو پهڙن کي به پرزا ڪري سگهي ٿو، ان ئي آدم ذات کي، جڏهن ڪنهن سميءَ کي ننديڙو ڪنڪر ئي پڇي پوري ٿو وجهي، تڏهن عقل ۽ آگاهيءَ جون سڀئي سلجهنائون ۽ آشنائون بي سبب ۽ بي سمت پاسڻ ٿيون لڳن....

”اسرار ازل را نه تو دانی و نه من
وین صرف معما نه تو خوانی و نه من
هست از پس ما پرده من و تو
چون پرده بُر افتد نه تو مانی نه من.“ (حافظ)

[ازل جي اسرار کي نه تو پرجهيو نه مون. هي گجهه جي ڳنڍ ڏاڍي ڳوڙهي ٿي هجي. ”تو“ ۽ ”مون“ جي وچ ۾ هڪ اهڙو پردو حائل آهي جنهن کي جيڪڏهن هٽايو ته، نه ”تون“ رهندين نه ”مان“.....]

هي دنيا، جنهن کي مون جڏهن به جيءَ جي نيٺن سان ٺهاريو آهي، ان

جي وجود جي نس نس ۾، مون لغرتون ۽ فريب، رت جي گرر گردش
جيان محسوس ڪيا آهن، پر آءِ ڄاڻان ٿو، ته ڪنول جي گل جو جنم
هميشه سينواريل ڍنڍ جي ڪڪ مان ئي ممڪن ٿيندو آهي، تنهنڪري مون
کي جڏهن به خودغرضي ۽ لوڀ جي آڳ جي بي چين آڙاهه ڪانسواءِ، هن
سودخور سماج جي بي حس نيشن ۾، ٻيو ڪجهه به نظر ڪو نه آيو آهي،
تڏهن برتئيند رسل جي هيٺين ستن جو آواز، منهنجي من - مسجد ۾ اميد ۽
آند جي آذان بڻجي هميشه گونجن لڳو آهي.

"The world in which we exist will passaway,
burntup in the fire of its own hot passions and from its
ashes will spring a new and younger world, full of
fresh hope, with light of morning in its eyes."

[هي دنيا، جنهن ۾ اسان جي رهيا آهيون، هڪ ڏينهن پنهنجي ئي
ڪروڙ جي آڳ ۾ پسر ٿي ويندي ۽ ان جي خاڪ مان هڪ اهڙو ڀرپور
نئون جهان جنم وٺندو، جنهن جا نيشن، نئين امنگن ۽ صبح جي سندر
روشنين سان ڀرپور ۽ سرشار هوندا!]

اڪثر ڪري هن سماجي سرشتي ۾، ماڻهوءَ کي الاهي شيون موروڻي
طور ملندڙ ٿيون هجن. هاري کان وٺي لوهار، موچي، ڪوري، سرمائيدار،
فنڪار، سرجهار، معلم، مڪينڪ، واڍي ۽ ٻين زندگي جي مختلف
ڪاروهنوار سان وابسته انيڪ فلاحي، فڪري ۽ فني شعبن تائين جا سلسلا
ان حوالي سان هڪ مثال ٿا هجن. صدين کان وٺي گهڻي قدر انهن مذڪوره
فردن جو ورثو سندن وارثن طرف ان طرح منتقل ٿيندو رهيو آهي. توڙي جو
آءِ به ان ئي طبقاتي سماج جو فرد آهيان، پر منهنجي قسمت جي ڪشڪول
۾ اهڙي ڪنهن به ورثي جو وکر ڪو نه آيو آهي. انهيءَ لاءِ ڇا چئجي.....؟
ڪڏهن ڪڏهن گهڻو ڪجهه چوڻ جي باوجود به حصول جا هٿ خالي
رهجي ويندا آهن، پر ڪڏهن ڪڏهن ڪجهه به نه چوڻ کان پوءِ به هڪ
عجيب تسلي ۽ تشفي حاصل ٿي ويندي آهي. مون کي پنهنجي معاملي ۾ به
اڪثر ائين ئي پاسيو آهي.

منهنجي جود جي بنجر مٽيءَ مان شاعري جو گلاب ڪيئن سرجيو؟
 منهنجي ساڃاهه ۽ سُرَتَ کي اهڙن سندر ۽ سڳند - پريئي لفظن جو
 سڀند ڪيئن حاصل ٿيو...؟ منهنجي نيٽن کي سڀن جا اهڙا خوبصورت رنگ
 ڪنهن عطا ڪيا؟ منهنجي خيالن ۾ خوشبوءِ جو بدن ڪنهن مهڪايو؟
 منهنجي اداسين ۾ آڇي ۽ امنگ جا رنگ پري، منهنجي روح کي
 روشنين ۽ راحت سان ڪنهن آشنا ڪيو؟ منهنجي تخيل کي تازگي ۽ تازگي
 کي تشنگي جا چپ ڪنهن اڀريا؟
 منهنجي چپن تي لفظ، نغمن جو رقص ۽ نغما محبتن جو گيت ڪيئن
 بڻيا؟

ڪڏهن ڪڏهن ڪنهن سرمديءَ جي سڌَ کي اظهار جي ساغر/ڪتوري
 ۾ اوتڻ ڪيڏو نه اوکو ٿو هجي....!
 مون جڏهن به ان سُرَتَ ۽ سُنَدَرَتا جي سرمستي کي لفظن ۾ اوتڻ جي
 ڪئي آهي. مون جڏهن به ان خواب جهڙي حقيقت ۽ حقيقت جهڙي خواب
 کي لفظن ۾ اظهار جي ڪوشش ڪئي آهي، منهنجي اندر ۾ عجيب
 سرمستي ۽ سرمدي جون لهرون ته موجزن ٿيون آهن، پر اظهار جي
 حاصلات جون اکيون پوءِ به اڃايل ئي رهجي ويون آهن...
"حقيقت هن حال جي، جي ظاهر ڪريان ڏري
ته لڳي ماڻ هون ڪي، ڏونگر پون ڏري
وين وڻ ٻري، اوڀر آيري ڪينڪي"
 (شاه)

منهنجي شاعري ڏانهن لاڙي ۽ رغبت جو سبب شايد اندر ئي اندر
 منهنجي مٽيءَ ۾ موجود هجي، پر اڃيتري تائين ورثي ۽ ماحول جي اثر جو
 تعلق ٿو هجي، ته منهنجي سانير جي عمر تائين، مون کي ان جي پيري ۽
 نشان جي يادگيريءَ جو ڪو پرو ڪو نه ٿو پوي.... آه نصابي ڪتابن جو
 ڪيڙو ضرور هوس. ايتري تائين جو لائيت نه هجڻ جي صورت ۾ به بتيءَ
 تي ڪجهه نه ڪجهه پڙهڻ کان پوءِ ئي ننڊ جو آغوش نصيب ٿيندو هو، پر
 ادب ۽ شاعري، انهن ڏينهن ۾ مون لاءِ ناآشنا ۽ اجنبی ديس جو اهڙو دڳ

جي باوجود به ڪويتا جي ڪاڪ مون لاءِ پوءِ به ڳجهه ۽ معمي جو بدن
رهي آهي. الاهي پيرا مون کي ائين پاسيو آهي، ته شاعري کي مون لکڻ
بدران، شاعري مون کي لکيو آهي.

شاعري منهنجي آند جو گس به آهي، ته منهنجي اظهار جي پناه جو
آغوش به.... تنهنڪري اهڙي صداقت ۽ سرمستي، جيڪا عمر ڀر مون سان
هڪ ڏي جي احساس ۽ آتت جيان رهي آهي، تنهن لاءِ مون وٽ بيان ۽
منطقي بحث بدران فقط اٿام انس، تشنگي جهڙي تسلي ۽ عجيب پيار جو
احساس ئي آهي، جيڪو اظهار بيان کان بحرحال بالاتر ۽ ممتاز ٿو هجي...
يلا! خوبصورت ۽ آند جهڙي سرور کي ڪڏهن ڪو بيان به ڪري سگهيو
آهي ڇا....؟

محبوبن جي مسافت جي پيچري ۾، ملاقاتي ٿيندڙ ۾ جين جهڙي
شاعري لاءِ آءُ ڇا لکان....؟ جنهن مون جهڙي اڻ گهڙي مورتِيءَ کي،
پنهنجي تراش ۽ تابندگي بخشي، آرزو ۽ آجپي جي انوکي احساس سان آشنا
ڪيو. جنهن منهنجي تخيل ۾ تشنگي ۽ تشنگي ۾ ترپ جو بدن بيدار
ڪيو. حقيقت اها آهي، ته مون جڏهن به شاعري جي جمال ۽ ڪمال بابت
ساڃاهڻ ۽ ويچارڻ جي ڪوشش ڪئي آهي، منهنجي خوابن جا نيڙ
خانہ بدوش ۽ بي چين بڻجي ويا آهن. مون جڏهن به شاعري ڇا آهي؟ ان جي
سرجڻ جا ڪارڻ ڪهڙا ٿا هجن؟ ۽ اها ڪهڙو سماجي ڪارج ادا ڪندڙ ٿي
هجي؟ جهڙن سوالن کي سلجھائڻ جي ڪوشش ڪئي آهي، تڏهن سچ ته
منهنجي آڳهِيءَ جون سڀئي آڱريون سدائين اُلجھاءَ جي زلفن ۾ اُلجھي پئي
ويون آهن. يقيناً عالمن ۽ پارکو پُرسن وٽ انهن سوالن بابت ڪيترائي جواب
۽ جواز هوندا، پر ضروري ته ڪونهي ته هر سوال جو جواب ۽ جواز، ان
سوال ۾ موجود صداقت جو جمال ۽ جولان به پسائي سگهندڙ هجي! ڪنهن
سائنسي فارمولي جي سوال جو جواب ۽ منطق، ته آساني سان سمجھائي ۽
ٻڌائي سگھجي ٿو، پر ڪنهن گل جي سُنڊرتا ۽ سونهن جي سوال جي جواب
لاءِ وضاحتن ۽ دليلن بدران هڪ حساس دل ۽ نيٺن جي پُر جمال بصيرت
جي ضرورت زياده ٿي هجي.

شاعري جي ڇو، ڇا، ڪيئن ۽ ڪارج بابت سوالن جا جواب ته سوين
ٿي سگهن ٿا، پر ان جي هر جواب ۾ انيڪ وضاحتن جي باوجود به هڪ
عجيب تشنگي ۽ طلب جي ضرورت ٿي رهي، جيڪا هزارين حيلن جي
باوجود به بيان ٿي وڃڻ بدران ان بياني رهجي ٿي وڃي... ڇا ڪوئي ٻڌائي
سگهي ٿو، ته اداس راتين ۾ ڪينجهر جي پاڻيءَ تي رقص ڪندڙ چنڊ جي
ڪرڻن جو ڪارج ڪهڙو ٿو هجي؟

گل جي پتڻن تي پوندڙ ماڪ ڦڙن لاءِ سدائين سج جي چمي ايتري
منتظر ۽ پياسي ڇو ٿي هجي؟

ڪنول جو گل جڏهن سينواريل تلاءَ ۾ ٽڙي ٿو، تڏهن تلاءَ جي
گدلاڻ کي به تازگي ڇو ٿي عطا ٿي وڃي؟ سورج مڪيءَ جا نيڻ سج جي
سجدي لاءِ ايترا بي چين ۽ اوجاڳيل ڇو ٿا رهن؟

سڀي، سمنڊ ۾ موجود هئڻ جي باوجود به ايتري پياسي ۽ منتظر ڇو
ٿي هجي!؟

ڪنارن جي پاڪرن ۾، سدائين سمنڊ جو بدن هئڻ کانپوءِ به، انهن
کي ڪهڙي تشنگي جي چٽنگ تڙپائيندي ٿي رهي؟

سنگتراش جي آگرين ۾ ئي، مورتِي جي تراش جو مقدر ڇو ٿو هجي؟
مصور جو برش ئي رنگن کي روح ۽ رونقون ڇو ٿو عطا ڪري؟

ڪنهن راڳي جي آواز جو سوز ۽ پڙاڏو ڪهڙي راحت جي خوشبو ۽
ڪهڙي خوشبو جي راحت جي پڪار ٿو هجي؟

اڪين کان بي سبب رسي ويل ننڊ جا نيڻ، آلت جي آغوش سان آخر
ڇو نه ٿا ريجهن؟ ٻوٽيل اڪيون جاڳندڙ خواب ڇو ٿيون ڏسن؟

هجومن ۾ به من جي هيڪلائي جو جواز ڪهڙو ٿو هجي؟
دنيا جي عجائب خاني ۾ اڪين جي خانہ بدوشي ڪهڙي دل جو آغوش
طلبيدڙ ٿي ٿئي؟

اهڙا ۽ ٻيا اهڙي قسم جا انيڪ سوال، منطق ۽ دليل بدران صرف
محبت ۽ احساس جي دل جا گهرجائو ٿا هجن. ڇو ته شاعري، من جي
اڪيلائي ۽ ايڪانيت جو اهو محبوب ۽ سرمدي آواز آهي، جنهن کي خدائي

هئا، جنهن تان منهنجي خواب جو پيرو به شايد گذريو هجي، پر پوءِ ڪوئا
جي ڪاڪ ۾ منهنجي من جو ميندرو ڪهڙي پل موھ جي مومل جي رنگ ۾
رتو... منهنجي خيالن جو خالي پاند لفظن جي گلابن سان ڪيئن
مھڪيو...؟

چوڻ لاءِ ته دل گھڻو ڪجهه چوڻ ٿي چاهي، پر ڪبير جي هيٺين لفظن
۾ ڪجهه اهڙو ئي روح ۽ راز سمايل آهي، جيڪو ڄڻ ته منهنجي ڪوئا -
سفر جو سهڻو ۽ سندر محرڪ پيش ڪندڙ ٿو لڳي...
”چندن اُگيو بن بهيڙ ميس، روڻ ڪي هه من آس
ميس بهي چندن تهيسار، چندن سڱندي واس“.

[ڪنهن دشت ۾ چندن جي درخت جنم ورتو، جنهن جي سڱندي ۽
سندرتا کي پسي، هڪ ننڍڙي ٻوٽي جي جيءَ ۾ به چندن بنجڻ جي آس
جاڳي....]

جيئن هن پوري ڪائنات جو مانڊاڻ، انيڪ سببن ۽ ڪارڻن جو انوکو
سحر رکندڙ ٿو هجي، تيئن ئي احساسن ۽ جذبن جي دنيا جو به پنهنجو
هڪ جهان ٿو هجي، جنهن جي هر ساعت کي پنهنجي سرمدي ۽ سندرتا ٿئي
ٿي. ڪو وقت هو، جڏهن ڪنهن پڪشوءَ جي ڪشڪول جيان منهنجي
حاصلاتن جو جهول لفظن جي سڪن کان خالي هو. منهنجون آڱريون لفظن
جي نفاست ۽ حسناڪيءَ کان نا آشنا هيون. منهنجي اڇاڻن ۾ لفظن جي
حاصلات جي عجيب آرزو هئي، جنهن تڪميل جي مسافت ۾ آند بدران
رڳو زخمن جو بدن ڪمايو.... پر پيار جڏهن پنهنجي زلفن جا چانورا
چوڙي، آرزوءَ جي آغوش ۾ آيو، تڏهن نه ڄاڻ لفظن جا نفيس ٿان ڪئين
قالين بڻجي، ڪوئا - ڪامڻيءَ جي پيرن ۾ پٿارجندا ويا....

"Love, divine spark, Love so rare, when it comes
down to the earth wafted by the eastern wind, men
have spread the carpet of poetry beneath its tread."

[محبت، جيڪا آمله ۽ ڪائناتي جمال جو جلوو پسائيندڙ ٿي هجي،
جڏهن پورب جي هوائن سان پرٽويءَ تي پير پڌاريندي آهي، تڏهن عشاقن

جون آجيائون سندس قدم ۾ ڪوٽائن جو ڦاٽل پٿاري ڇڏينديون آهن [منهنجي خيالن جي بي چين آڱرين، جڏهن لفظن جي نفيس بدن کي ڇهيو، تڏهن ڪاغذ جي ڪٽواس تي منهنجي احساسن جا عجيب خواب - رنگ پکڙجندا ويا. ان پل خود آءُ به پنهنجي انهن ڪيفيتن تي حيران هوس، پر انهن حيرتن جهڙي حقيقتن، آهستي آهستي منهنجي وجود جي ڪنهن ڪنڊ ۾ گوشه نشين گيڙو پوش ڪوٽا ڪار کي دريافت ڪري ورتو ۽ شاعري منهنجي اوجاڳيل ۽ بي چين آرزوئن لاءِ اهڙو حبيب هنج بڻجي وئي، جنهن جي آغوش کي آءُ اٽڪ خواب ۽ خيال اڀرپندو رهيس. وقت جي رڻ ۾، حالتن مون لاءِ جڏهن به پٿرن جا پيچرا پٿاريا آهن، تڏهن شاعري سدائين منهنجي زخمن جي بدن تي زندگي جا پها رکڻ جو عمل پئي ادا

ڪيو آهي. **سدائين خوابن سندس خدائي**

سدائين پيرن آ پند جهانگيو.

سدائين ڪاغذ بدن رهيو آ،

اسان جي آگر سندس جياپو،

سدائين ڪوٽا زخم پريا هن،

سڄي ئي دل آ اسان جي ٽاڪو.

مجان ٿو، شاعري اها دوشيزه ٿي هجي، جيڪا هڏي جي مڪا تي پلجي جوان ٿيندي آهي، پر مون لاءِ ڪوٽا سدائين ان مهربان محبوبه جيان رهي آهي، جنهن جي ساٿ ۽ سنگم، منهنجي جيءُ ۾ جياپي جي محجوبي ۽ مجذوبيءَ جو روح بيدار پئي ڪيو آهي...

شاعري مون لاءِ فقط لفظن جي مالهاڻن ۾، جذبن ۽ احساسن جا موتي پوئڻ جو نانءُ ناهي، پر اها منهنجي آند ۽ آڇي جو اهڙو جواز ۽ شناخت به آهي، جنهن جي بيان لاءِ سچ ته منهنجي لفظن جي پوري سگهه ۽ اظهار جي ساري اميري اڻپوري ٿي پاسي. ڪڏهن ڪڏهن منهنجي فهر ۽ آڱهي کي حيرتن جو جزيرو ويڙهي ويندو آهي ۽ آءُ خود شاعري جي رازن ۽ رمزن کي پروڙڻ لاءِ حاصلاتن جا پنڌ پڇائيندو آهيان، پر اٽڪ ويچارن ۽ وضاحتن

صداقت جيان پنهنجي سڳند ۽ سندر تا هوندي آهي. جنهن جي سحر ۽ ساحري کي فقط اهي دليون ئي سٽي ۽ ساڃاهي سگهنديون آهن جيڪي موه جي مجذوبي سان زنده ۽ ڌڙڪندڙ هونديون آهن.

شاعري، خوشبو جو بدن ۽ اهي خواب ۽ خوبصورتيءَ جا نيٺ ٿي هجي، جنهن جي ڪلا ۽ ڪارج جو مفهوم، ان جي اظهار ۽ ادا جي حسناڪي ۽ حقيقت ۾ سمايل ٿو هجي ۽ حسناڪين جون حقيقتون اهي دليون ۽ نيٺ ئي پسي ۽ پروڙي سگهندا آهن، جن جي آرزو ۽ آڇي جو، عشق جي امرت سان وضو ساريل / ٿيل هوندو آهي.

"شعر برابر سڪا ناهن، پوءِ به آهيون ڌنوان

ڪوئل ڪنهن لئه ڳائي ٿي؟ سو ڇا سمجهن نادان"
(ادل سومرو)

جيتري تائين موضوعن جو تعلق ٿو هجي، ته هن پوري سنسار جو حسن ۽ حقيقت، اضطراب ۽ آڇو، منهنجي شاعري جي احساس ۽ اظهار جو روح ٿا هجن. مون لاءِ شاعري، لفظن ۽ جملن جي ڊڪاٽڪي بدران مجذوب دل جي امنگن ۽ آرزوئن جي احساساتي اظهار جو نانءُ ٿي هجي. مٽيءَ جي سڳند ۽ محبوب جي جمال، هميشه منهنجي جيءَ ۾ جذبن جي سمنڊ کي موجزن پئي ڪيو آهي..

"Poets are not migratory birds. A poet without native land/beloved and without heart and home, is tree without roots, a bird without nest" (Rasool Hamztav)

[شاعر خانہ بدوش پنڇي ڪونه ٿا هجن. اهي ڪويتا ڪار، جن کي ڌرتي/پريميڪا، دل ۽ پنهنجو آشيانو ڪونه ٿا هجن، اهي بنا پاڙن درخت ۽ بنا آڪيري، پرندن مترادف هوندا آهن]

حقيقت ۾ شاعري، ذات جي ڪٽا ٿي هجي. اها ٻي ڳالهه آهي، ته ان ذات ۾ ڪائنات جي سچ ۽ صداقت جو روح سمايل ٿو هجي. مون پنهنجي عمر ۽ آڇي جي گس ۾، شاعري کي سدائين خودشناسيءَ جو اهو پيچرو ۽

ماڳ پئي محسوس ڪيو آهي، جنهن جي مسافت ۾، طالب کان مطلوب ۽
مطلوب کان طالب تائين جي آگاهي ۽ حاصلات موجود ٿي هجي. مون کي
شاعري جي سحر ۾، هميشه ان حسنِ جانان جو جلوو ۽ عڪس جهلڪندي
نظر آيو آهي، جنهن جي بدولت منهنجي دل جي ديد اڄ به آڇي ۽ امنگ جي
روح ۽ روشني سان ڀرپور ٿي هجي. اهو ئي سبب آهي، جو منهنجي شعرن ۾
اکين، چنڊ، سمنڊ جي سرڪشين ۽ فطرتي حسناڪين جو ذڪر ڪثرت
سان ٿو هجي. مون لاءِ اڪيون اهڙي آرسِيءَ جو استعارو آهن، جن جي ديد
ذريعي روح جي گهرائين تائين لهي، وجود جا سارا راز ۽ اسرار پروڙي ۽
ساجاهي سگهجن ٿا ۽ سمنڊ مون لاءِ مجذوبي ۽ محبوبيءَ جي سراپا اها
صداقت آهي، جنهن جي جوش ۽ جمال ۾، زندگي جي حقيقت ۽ سرمست
جي، پوري سونهن ۽ سوڀيا موجود ٿي هجي.

سراپا سندرڻا، سڪيءَ جون اڪيون،

ڪوئيءَ جي ڪويتا، سڪيءَ جون اڪيون.

ڪڪر، سمنڊ، ساحل، ستارا، ڪٿيون،

نيارا نياپا، سڪيءَ جون اڪيون...

ڌرتي منهنجي شاعري ۾ اهڙي دل جي استعاري مترادف ٿي هجي،
جنهن جا لڙڪ ۽ مرڪون پئي آمله ٿا هجن، انهيءَ ڪري منهنجي لفظن جا
نيٺ، مٽيءَ جي خوابن ۽ منهنجي ڪويتائن جو روح، ان جي خوشبوئن سان
واسيل ۽ واڳيل رهيو آهي....

هجومن جي دنيا ۾ هڪل ٿي هڪل

ڪيونسين هميشه پنن سان پچارون.

مٽي ۾ ٿي صورت ڏئي سين سدائين،

مٽي ۾ ٿي صورت پسيونسين نهارون....

دنيا جي 36 موضوعن مان، جيڪي موضوع به منهنجي شاعري ۾
موجود آهن، مجموعي طور تي انهن ۾ محبتن ۽ پريم جو رنگ نمايان آهي،
ڇو ته محبتون ۽ چاهتون، مون لاءِ اها معجزاتي قوت رکندڙ ۽ حسين حقيقت
ٿيون هجن، جن جي ڌم سان ئي هن دنيا جو وجود نه صرف قائم ٿو هجي.

پر هن بي حس سماج ۾ سندر تا ۽ جياپي جي آئت جو احساس به پاڻ کي
ان جي بدولت ئي ميسر آهي.

مون کي پنهنجي شاعري لاءِ ڪائي دعويٰ ڪونهي. ان ڪري آءٌ
پنهنجي ڪويتائن لاءِ نه ڪنهن خوشفهمي جو شڪار آهيان، نه ئي وري
انهن بابت مون کي ڪائي غلط فهمي ٿي هجي. مون جيڪو ڪجهه لکيو
آهي، پنهنجي داخلي ۽ خارجي حقيقتن جي حوالي سان لکيو آهي. مون جيڪو
ڪجهه سرجيو آهي، ان جي هر سٽ ۾ پنهنجي آچپي، اوسيٽري، آند، بي
چيني ۽ دل جي حضور جي شموليت سان گڏ، ان خواب ۽ حقيقت جهڙي
حسنِ جانان جو احساس به شامل رهيو آهي، جنهن جي محبتن پنهنجي
آگرين کي تخليق جي رعنائين سان روشناس ڪيو.

جاچنا ۽ ڳولا جي پنڌ ۾، پنهنجي آرزوئن جيتري به مسافت ڪئي
آهي، منهنجون ڪوتائون، ان سفر جي وارتا ۽ سرگزشت ٿيون هجن.
تخليقي سفر ۾، پنهنجي دل جو، جيڪو پورهيو ۽ مزدوري شامل آهي، ان
جي اجوري لاءِ منهنجي اندر ۾ ڪو به لوڀ ۽ طمع ڪانهي. پنهنجي پورهئي
۽ پيار جو بهترين اجورو خود منهنجون ڪوتائون ئي ٿيون هجن.

”سواءِ گردِ راهِ شوق، ڪيا رکها ٻه قصه ميس
هماري زندگي خانه بدوشون کي ڪهاني ٻه
ڪسي سڄي پوڄهتي ڪيا هو، جبينون پر نظر ڏالو
لڪيرين خود ڪهيس گي، ڪس نه ڪتني خاڪ چهاني ٻه“
(رفيع الدين راز)

آءٌ ڏک، پيڙائن ۽ شديد مسرتن جي لمحن ۾ ڪجهه به لکي ڪونه
سگهندو آهيان، انهن پهرن ۾، پنهنجي جيءَ جو بدن صرف پوڳنائون
پوڳيندو ۽ پنهنجي من جون اڇائون، مسرتن مان محض ٿينديون آهن.
اهي ڪيفيتون، مسلسل پنهنجي خيال ۽ فڪر جي گهڙي کي مسرتن ۽
پيڙائن جي پاڻي سان ٽٽار ڪنديون رهنديون آهن ۽ جڏهن مسرتن ۽
پيڙائن جا ڀريل بادل دل جي ويران رڻ تي برسي ويندا آهن. من چوڏسا آلي
مٽيءَ جي سڳند سان واسجي ويندو آهي. موسمن جا نيڻ مرڪن سان

ٻهڪي پوندا آهن، تڏهن منهنجي خيال ۽ تخيل جا پنيجي ڪاغذ جي آڪاش تي پرڙا ساھي اڏامن لڳندا آهن.

شاعريءَ جون سڀئي صنفون، مون لاءِ پرينءَ جي آغوش جيان آهن، پر انهن مان نظر منهنجي محبوب صنف ٿو هجي. نظر جي ساغر ۾، آءٌ پنهنجن جذبن ۽ احساسن جو امرت آساني سان اوتي سگهندو آهيان. نظر مون لاءِ ان رباب جي بدن جيان ٿو هجي، جنهن جي هر تار ۾ آگر جي ڇههءَ ساڻ روح جي مور جي رڙ جو آواز ۽ احساس محسوس ڪري سگهجي ٿو.

سند جي ڪوٽا - ڪيتر جي ايڏي وڏي قافلي ۾، منهنجي تخليقي مسافت جي، وقعت ۽ حيثيت ڇا ٿي هجي؟ يا پنهنجي سيهوڳي سرڄڻهارن ۾، آءٌ ڪهڙي تهئي / نمبر ۽ مقام جو مستحق آهيان...؟ اهي سوال مون لاءِ ثانوي حيثيت جا حامل ٿا هجن، جن پويان مون ڪڏهن به پنهنجون قوتون ۽ توانائيون ڪونه وڃايون آهن. شهرت ۽ ناموس جي طلب آدميءَ جي فطري ڪمزوري ٿي هجي، پر ان جي سراب پويان آجائي ڊوڙڻ بجاءِ مون سدائين پنهنجي ڪوٽائن ۾، دل جي مزدوريءَ کي ترجيح ڀري ڏني آهي.

منهنجون ڪوٽائون، منهنجي قلبي وارتائن جو آئينو ۽ اولڙو آهن. انهن ۾ ڏک ۽ مسرتن جا جذبا به منهنجي ذات جي خارجي ۽ داخلي تجربن ۽ احساسن سان وابسته ٿا هجن، پر جيڪڏهن ڪنهن پرڻش جي دل جي درد تي، اهي ڪنهن آتت جي ٿڌي چنڊي جيان ٿا پون، يا منهنجي شعرن ۾ موجود درد ۽ پيڙائڻ جا ويچار، ڪنهن ڪٺور دل جي جيءَ تي، احساس جي دستڪ جو سبب ٿا بڻجن، ته ان آند ۽ پيار کان وڌيڪ ملهائڻو، مون لاءِ ٻيو ڪهڙو احساس ٿي سگهي ٿو....؟

مان ڪونه ٿو چوان، ته منهنجون ڪوٽائون ڪو علاوالدين جو چراغ آهن، جن جي اڀياس سان دل جي انڌن کي به ديد جي روشني عطا ٿي ويندي، پر پنهنجي ڪوٽائن جي حوالي سان مون کي ايترو وشواس ضرور آهي، ته اهي ڪنهن زنده دل پرڻش جي ياد جي بند دريءَ تي، پيار جي دستڪ ۽ ڪنهن اداس متلاشي جي من لاءِ، آتت ۽ ڏيڊ جو احساساتي سهارو يقيناً ٿي سگهن ٿيون....

منهنجي لاءِ ادب / ساهت ان جهان مترادف آهي، جنهن جي جياپي ۾ هر پُرش / فرد جو، پنهنجو پنڌ ۽ پيڇرو ٿو هجي، توڙي جو، اهي هڪٻئي سان سماجي ۽ فڪري طور تي سلهاڙيل ٿا هجن، پر وجود جي خارجي ۽ داخلي وارتائن ۽ بصيرتن سبب، انهن جي اظهار ۽ احساس جا رنگ ۽ روپ الڳ ۽ نرالا ٿا ٿين.

اظهار ڪرڻ ۽ پنهنجن پيارن سان اندر اورڻ، انساني فطرت ۾ شامل ٿو هجي. آءٌ پنهنجي ڪوتائن جو هي ڳڻڪو ”چنڊ ڪڪر جي اوٽ“، انهيءَ جذبي تحت ئي شاعري ۽ ادب سان انس رکندڙ انهن پارکو ۽ پيارن لاءِ پيش ڪري رهيو آهيان، جن جون دليون، اڄ به ڪنهن ديب جيان ديارِ دشت ۾ اوجاڳيل ۽ منتظر ٿيون هجن، جن جي اکين ۾ اڄ به خواب، خوابن ۾ حسرتون، حسرتن ۾ حسناڪيون ۽ حسناڪين ۾ محبتن ۽ آچپي جو احساس موجود ٿو هجي. جن جا نين، اڄ به ڪنهن حسين منظر ۽ محبوب نظر جا متلاشي ٿا هجن جن جي آرزو ۾ اڄ به ڪنهن چنڊ جي تمنا بيدار ۽ بي چين ٿي هجي ۽ جن جي احساسن ۾، لفظن جي روح ۽ جذبن جي سرمستيءَ کي سمجهڻ ۽ ساڃاهڻ جي سُر ٿي هجي.

آخر ۾ آءٌ انهن سڀني پرين - پيارن جو ڳڻائو ۽ ٿورائو آهيان، جن هن پيار ۽ دل جي پورهئي جي سهيڙ ۽ سنوار ۾، سهڪار ۽ محبتن جو هٿ وٺايو آهي.

فياض لطيف

ايڊريس:

۲۴ آڪٽوبر ۲۰۰۲ع
فون: 462093 (0741)

ليڪچرر

(سنڌي شعبو)

گورنمينٽ ڊگري ڪاليج لاڙڪاڻو

شاعري، پيار ڪندڙ دل جي احساسن
 ۾ رقص آهي. فياض لطيف جي شاعري
 پڙهندي، اڪيون عشق جي اسرارن کي
 پنهنجي وجود ۾ ڳولڻ لڳن ٿيون ۽ دل پيار
 جي پروڙ کي پاڻ ۾ پائي ٿي. مون کي فياض
 لطيف جا نظر، ڪائنات جي ڪنهن ڪنڊ
 مان اڀريل اُن صدا جيان ڀاسندا آهن، جيڪا
 ساري عالم جي سناتي کي چرڪائي
 ڇڏيندي آهي، ۽ جنهن جي پڙاڏي ۾ پيار...
 پيار... پيار... جا آواز رهجي ويندا آهن.
 سندس نظمن ۾ محبت جي محسوسات جا
 انيڪ منظر آهن. هر منظر ۾ هڪ ڪائنات
 آهي ۽ هر ڪائنات ۾ به اڪيون آهن، جيڪي
 پيار ڳوليندي ڳوليندي تمام پري هليون
 وڃن ٿيون ۽ هڪ دل آهي، جيڪا محبت
 جي جستجو ۾ جوڳياڻي بڻجي وڃي ٿي.
 سندس غزل، محبوبا جي گهور جيان،
 دل ۾ لهي وڃن ٿا. مختصر بحر ۾ لکيل
 فياض لطيف جي غزلن کي پنهنجي سونهن ۽
 سندرતા آهي. سندس وايون ۽ بيت به رنگين
 ڪيفيتن سان ڀرپور آهن. بيت جيتوڻيڪ
 مختصر صنف آهي، پر ان لاءِ ذات جو تيز
 وهڪرو گهرجي ۽ وائيءَ لاءِ نديءَ جي
 روانيءَ کي، جيڪا احساسن کي هڪ رڌم
 سان اڳتي کڻي هلي ۽ فياض جي اظهار ۾
 اهي ٻئي خوبيون موجود آهن.
 فياض لطيف جي شاعري پنهنجي سفر
 ۾ پيار جون رنگين ڪٿائون تخليق ڪري
 ٿي ۽ اهي ڪٿائون جڏهن پيار ڪندڙ اڪيون
 پسنديون ته ضرور مسڪرائينديون.

حيدر سولنگي



"you know...!

I miss my past. I miss all that was part of my past, but you are the one from that past, who is still the part of my present. Whenever you contact me, I feel that I have something very much valuable in my hands today, from my past.

I know what is love, I know what is fragrance of past. I know waiting that kills or nourishes the person, but some times I do not understand my self and I went on knowing you, I feel, I have started to discover my self and when I read your eyes and verses, I feel what resides within me...."

• اکين کي اوجاڳا ازل جا

اسان طلب تاتي سمونڊن جي سائڻن!
اوهان بوند لئ پي صديون آ سڪايو،
اوهان جي قرابت، نه ساحل نه ڪشتي،
اسان پاڻ پوڙيو، ڪڏهن پاڻ تاريو!

اکين کي اوجاڳا ازل جا ڏناسون،
سدا ٿيون اڇائون مسافت جون عادي،
چين کي ڏنيوسين چميون آٿن جون،
اسان رند - روڳي اسان آدجڳادي.

هجومن جي دنيا ۾ هيڪل ئي هيڪل،
ڪيونسين هميشه پنن سين پچارون.
مٽي ۾ ئي صورت ڏئي سون سدائين،
مٽي ۾ ئي مورت پسيون سين نهاريون.

خوابن جي خانہ بدوشيءَ وانگر،
ڪڏهن جيءَ جوڳي، ڪڏهن من بهاريون،
اڙي عشق! توتي ڏيون ڇا ميارون!
اڙي عشق! توتي ڏيون ڇا ميارون؟!



• امرتا! تون ڪٿي آن...؟

آنءُ ساحر تنهنجو ساڳيو،
تون امرتا! پر ڪٿي آن؟
جيءُ جوڳي جنهن لاءِ ڀٽڪيو،
تون آجنتا سا ڪٿي آن؟
اڄ به منهنجا گيت سائين!
تنهنجي ساڳي آرزو ۾،
ڪيترو بي چين آهن؟
جن ته ڪاٺي سين آهن!
طلب جن ۾ تنهنجي ايڏي،
ڪوئي ڪاٺو ڪونه آهي!
جن ته پڪشو دشت ۾ ڪي،
نين پنهنجا جانِ جانان!
تنهنجي تعاقب ۾ رهيا هن،
ڪيترا هي بي چيا هن!
پير پنهنجا جن جي جيءُ ۾،
جاڳ جي ڪا آڳ آهي.
ڪيتريون تنها سفر جون،
سردءِ بي سُرَت راتيون!
پوءِ به ساڳي آڳ آهي،
پوءِ به ساڳي جاڳ آهي!

پنڌ تنهنجي جون پڄاڻون،
 هر قدم جي ٿيڙ تي ئي،
 اڄ به آيون تنهنجون ٻانهون،
 منهنجي خيالن ۾ سدا جان،
 ڪيتريون تازيون لڳن ٿيون!
 پر ڪٿي آن، تون ڪٿي آن؟
 او امرتا! تون ڪٿي آن؟
 او امرتا! تون ڪٿي آن؟

• اڃايل هرڻ جان

دنيا جي رڻ ۾ پٽڪي،
 اڃايل هرڻ جان هر دم،
 پناهون پيار جون ووڙيون،
 ۽ راهون يار جون ووڙيون.
 اٿانگي ڪنهن سفر گس تي،
 ڪٿي ڪو پير جي ٽڙ ڪيو،
 پڄاڻون پيار جون ووڙيون،
 ۽ ٻانهون يار جون ووڙيون.

چيوسين اڪين ڪي،
ڪٿو پير سوچي،
غضب شهرِ جانان!
پٿر لوڪ سارو.
هي جلوه نمايون،
هوائن جا جهونڪا،
سدا ساٿ ڪنهن جو،
ڏٺي ڪيسين سگهندا؟
مجي نيڻ ويا پر،
مڙي دل نه پاڳل،
چيو بي چئي دل،
”مجيوسين ته سارا،
هي محبوب منظر،
اڪيون پوري پل لئ،
وساري به ڇڏجن.
مگر هو جو مهڪيل،
ڪي گيسوءَ - گهٽائون،
ڪٿي روز اينديون،
رهيون هن هڳائون،
هٿن تي حنا سان،

لکيل نينهن ناتا،
 حُسن جي چپن تي،
 هو نغما سرايون،
 هجر جون هو تنها،
 ۽ تاريڪ - راتيون،
 سُنڊر ساعتون ڪي،
 وصالِ صنم جون.
 هي بارش جي موسم،
 مٽي جي بدن جون،
 هو معطر هوائون،
 اوسيئڙي ۾ آيون،
 سدائين رهيون جي،
 ڏيئڻ وانگي روشن،
 اهي بي قراريون،
 اهي انتظاريون،
 ادا جي ڪيونسين،
 سدا عابدن جان،
 اندر ئي اندر ۾،
 عبادت - نمازون،
 ڪري ڪير ڪافر،
 فراموش تن ڪي.
 اَمَرُ سڀ اکين تي،

مگر ها، ڪجي ڇا؟
 هو يادن جا ريشم،
 جوانيءَ - بهارون،
 حسنِ جانِ جان جو،
 خدائي جو ڀرتو،
 ڪري ڪيئن ملحد؟
 ڪو انڪار تنهن کان،
 ٿئي ڪير مرتد؟
 ڪو منڪر انهيءَ جو...!!

• بنواس

سفر جي گهر ۾ ڪٿي يار گوليون؟
 سوين روپ تنهنجا اسان اڃ انوکي.
 عمر جي بهارن ۾ بنواس وانگر،
 اسان من مانجهي، اسان روح روڳي!



• تون چوين ٿي....

تون چوين ٿي،
تڙپ منهنجي عاشقي ۾،
اڄ رهي ناهي اها.
خواب منهنجي حسرتن جا،
سڀ هراسيل هرئين جيان،
سُرت جي صحرا ۾ ڪٽ،
بي سبب پٽڪي ويا هن.
تون چوين ٿي،
آگرين جي جانِ جان! آوارگي،
آرزوئن جي بدن تي،
ڏاڍي مڌهر ٿي وئي آ.
منهنجي من جون موسمون سڀ،
ٻار جي ڪنهن آر وانگر،
ڪيتريون مٽجي ويون هن.
تون چوين ٿي،
سڀ ڪٿائون ڦرب جون،
ڪنهن مسافر جي قدم جان،
پنڌ جي ڪنهن ڏنڌ ۾،
مون کان پٽڪي هن ويون.
جانِ جانان! ڇا به سمجهين تون مگر،

ائين ڪونهي،
 جيئن چوين ٿي.
 نيٺ منهنجا،
 هڪ به لمحي لاءِ سائڻ!
 تون سچ پچين جي صبر سان
 تنهنجي تصور کان سوا
 ننڊ جي آغوش ۾،
 ڪين ٻوٽيا هن ڪڏهن.
 اڄ به منهنجو موھ، ڪنهن مھراڻ جان،
 موجزن آ.

تن تارون، من مانجهي
 ساه سارون، روح راڳي
 ساز ڄڻ تنهنجي لکن آ.
 اڄ به منهنجي پياس ۾،
 تون سراپا سمنڊ آهين،
 ڄڻ ته ڪوئي منڊ آهين.
 آڱريون منهنجي اڇا جون،
 روز ڪنهن گوتم جيان،
 ڄاڻنا جو جيءُ ڳولن،
 تشنگي جو روح ڦولن.
 تون هميشه چنڊ وانگر،
 منهنجي راتين ۾ رهي آن،

هر ڪويتا لفظ منهنجي،
 حُسن تنهنجي مان سدا،
 اڻ ميو پيتو مٺي آ.
 اڄ به منهنجا رنگ ٿا،
 روپ تنهنجي جو رچن،
 نقش ڪوئي،
 نند جهڙو،
 گهند جهڙو،
 جو وڃي ٿو رات ڏينهن،
 روح منهنجي جي رڳن ۾،
 تنهنجي زلفن جي چڳن ۾،
 اڄ به منهنجي آگرين جو،
 چين ٿو الجهي پوي.
 نيڻ تنهنجا،
 لهر وانگر، سحر وانگر،
 اڄ به ٻوڙن ٿا مٺي!
 پيار منهنجي جون پڇائون،
 ريشمي ڏوريءَ جيان،
 تنهنجون ٻانهون،
 منهنجي ڪردن چوٽرف،
 اڄ به جن آٿيون ڦرن ٿيون،
 پونر جان باتيون ڀرن ٿيون.

اڄ به منهنجي عاشقي آ،

اڳ وانگر،

جاڳ وانگر،

تون جنهن ۾،

نيٺ آهين خواب جا!

نيٺ آهين خواب جا!

• تنهنجي قرابت

صدين جي پياس آ سائڻ!

پلن ۾ ڪيئن ٿئي پوري.

قرابت تنهنجي قطري جان،

سراپا دشت آ دوري.



بهار موسم لٿي بدن تي

عمر سموري عذاب پوڳيا،
خنجر خنجر جان خواب پوڳيا!

پٿر شهر ۾ سوال شيشا،
نظر نظر هن سراب پوڳيا!

زخم زخم ٿي ڪنڊن جي وچ ۾،
ڪيڏا زخم هن گلاب پوڳيا!

دنيا ڪٿان جو ڪٿي پڳي آ؟
نسل اسان جي نصاب پوڳيا!

بهار موسم لٿي بدن تي،
کلي کلي پر حجاب پوڳيا!

ڦڙو ڦڙو ٿي رهي دل آ،
پٿر پٿر جان جواب پوڳيا!

نه نيٺ - ڪجلا، نه گيسوءَ گجرو،
شهيد دل ٿي شباب پوڳيا!

ڪيترِي آبي چئي،
دل جي هي ديوانگي!
مون چيو، ڏس اوچري!
پٿرن جي شهر ۾،
ڪانچ جي چوڙين جيان،
پنهنجي سڀن جو بدن،
هل نه تون ايئن ڪئي!
لوڪ جي خنجر نظر،
۽ ابابيلن جيان،
عاشقي پنهنجي پرين!
ٿوهرن جان ٽاڪ ٿي،
ٿورڙو تون خيال ڪر،
ڪن سنيالي تون وڪون،
تھمتون هن بي نقاب،
تنهنجي تعاقب ۾ مٽي!
آلهڙ تنهنجي عمر،
پيچرا اوڪا اٿئي!
آدميءَ جا ڪيتر،
روپ ۽ بهروپ ٿئي!
سلسلو هي سنگ جو،

ڏوڀ ۽ آڏوڀ ٿئي!
 ها مگر هي ٻار جي
 هوڏ جهڙي دل، ڇڏي!
 ڪجهه مڃي ئي ڪونه ٿي!
 ڪجهه مڃي ئي ڪونه ٿي!

• اسان جي عاشقي آذر

هزارين حيرتون آهن،
 دنيا ئي ڏيد خانو آ،
 مگر هي جو حسنِ جانان!
 خدائي جو خزانو آ!
 پراڻي مي جيان آهن،
 پرينءَ جا نين مَتَوالا!
 پتو ڪهڙو ڪنهن ملحد کي؟
 ڌرم جنهن جو نه ڌرم شالا!
 گهڻا گهنگهور جان گيسو،
 جسر آ جنتون جانان!
 اسان جي عاشقي آذر،
 سڪيءَ جي ڏيد دلربانه!
 سڪيءَ جي ڏيد دلربانه!!



• پرينءَ کي چئجو... •

اسان جي جيون،
اُماس رڻ ۾،
جڏهن به جلندي،
ڏيئو ڏسو ڪو،
ڏڪڻ - هوائون،
ڏڪڻ - هوائون،
وڃي پرين کي،
تم هئين چئجو.
”اُماس راتيون،
اُداس باتيون،
اسان جون چاتيون،
اڃان به سائڻ!
اوهان جي پاڪر،
سنديون ڳولائو.
ڪٿي به پيرن،
قرار جانان!
آ ڪونه پاتو،
سدائين آتو،
اسان جو دامن.
رڳي رهيون هن،

اوهان - پچارون،
 ڪٿي وساري،
 وجود - سارون،
 ڪٿي پڳا هون؟
 آتوئي ڪونهي!
 پتوئي ڪونهي!
 مگر او جانان!
 آجهاڳ پنڌ ۾،
 رهيو آ پوءِ پي،
 سدائين تولد،
 هي جوڳي هيئنڙو،
 متان ڪي سمجهو،
 اکين اسان جي،
 آجهو اوسيئڙو،
 اوهان جي خاطر،
 اڃا به جانان!
 جلي پيو ٿو،
 اسان جو جيئڙو.



• تنهنجا نين چمان

تا گھنڊ وڃن چوڌار اڃا،
تي ڪوڪ اچي ڪينجھار منجهان،
دل چاهي ٿي ٻيهار اڃا،
اونوري! تنهنجا نين چمان!

موت اڳي پوءِ اچڻو آهي،
ميل نه ٻيهر مچڻو آهي،
تنهنجي گل تي اڃ پڄاڻان،
رنگ نه مون ڪورچڻو آهي!

چانو شفق ۾ سندن ڏوندي،
ڪينجھر هنج تي هوندي جي ڪا،
مان ته نه هوندس، مان ته نه هوندس!
چنڊ، ستارا ساڪي هوندا،
مان ته نه هوندس، مان ته نه هوندس!

مڌ آ پيالو موھ جو اهڙو،
ڪوبه پيا ڪو پيتي ان مان،
ڪڏهن به جانان! ڏاڻو ڪونهي!
ائين الم چو؟ مون کي لڳي ٿو،

تنهنجو هي آغوش آهي جو،
جنهن ۾ منهنجي ساري هستي،
جڻ ته ڪنول جي، ڪنهن گل وانگر،
ٽڙي پئي آ، ڪڙي پئي آ،
تنهن جو پل ئي ڪافي آهي،
جنهن ۾ پيو ٿو آءُ جيئان.

ليڪن پياري! پوءِ به اٿس ڇو؟
پياس ٿئي ٿي اڃا پيئان،
دل چاهي ٿي پيهار اڃا،
او نوري! تنهنجا نين چمان،
او نوري! تنهنجا نين چمان.

• جيون سمنڊ جيان

ڪوريئڙي جو چار آ تعلق،
هر جذبو هڪ تندائي ٿو،
لهرون لهرون سڀئي لمحا،
سمنڊ جيان هر جيون ٿئي ٿو.



• سڀنا به آواره ٿين ٿا

خواب به چورن وانگر آهن،
سارا ڏوريءَ پند لتاڙي،
پنهنجا ننڊاڪا نيڻ اوجاڳي،
روز اچن ٿا شهر جياپي،
آڏيءَ ٿاڻي،
پريمڪائن جا چپ چمڻ لڻ.
سانت جي پڪ ۾،
لوڪ سمورو،
ننڊ - چادر جي چين - گهڙي ۾،
خيال جي گس ۾،
ليڪن خواب،
بنجارا ٿين ٿا،
سڀنا پي آوارا ٿين ٿا،
ڪنهن جي روڪي ڪو نه مڙن ٿا،
ڪنهن جي روڪي ڪو نه مڙن ٿا.



• دوستي آ خواب جو زخمي بدن

مون ته سمجهو هو دوستي آ
درد جي درياھ ۾،
ڪنهن سگهاري ناو جان،
سڙھ جنهن جي سڀندگي جا،
ڪنهن طوفاني واءِ ۾ پي،
ڪين ٿا ساڻا ٿين.

مون ته سمجهو هو دوستي آ
رڻ ٿئيءَ جي رڃ ۾ ڪنهن،
بڙ جي گهاتي ڇانو جان،
جنهن جي تارين مان ڪڏهن.
آسيبي اس جون نگاهون،
پار پئجي ڪين سگهنديون.
مون ته سمجهو هو دوستي آ
مٽڪڏي ۾.

دل جو روشن ڪو ڏيئو،
جنهن جي جهيڙي لات جو،
ڪاڻي ٻيڙي پاٽ پي،
سِرُ جهڪاڻي ڪين سگهندي.
مون ته سمجهو هو دوستي آ
روشنين جي راه جو.

خوبصورت ڪو سفر،
 جنهن جي گس جي گلشن ۾،
 ڪا خزان، ڪائي سياهي ڪا نه آ.
 مون ته سمجهو هو دوستي آ
 آئيني آجري جيان،
 جنهنجي دل ۾ داغ ڪوئي ڪين آ.
 مون ته سمجهو هو دوستي آ
 زندگاني جي هٿن ۾،
 سرخ سندر ڪو گلاب،
 مهڪ جنهن جي ڪي ڪڏهن،
 موسمن جي بي وفائي،
 پي مٽائي ڪين سگهندي.
 مون ته سمجهو هو دوستي آ،
 دل جي مندر ۾ رکيل ڪا مورتِي،
 سونهن جنهن جي ڪي ڪڏهن،
 بٽ شڪن جي بد نظر،
 گهائي سگهندي ڪينڪي.
 مون ته سمجهو هو دوستي آ
 جيءَ - گهر جي ڪنهن ٿل،
 ڪام لئ ڪلهي جيان،
 ڪابه رسمن ۽ رواجن جي اڏوهي،
 جنهن کي ڪڏهن،



ڪين ٿي جهوري سگهي،
 ڪين ٿي پوري سگهي.
 مون ته سمجهو هو دوستي آ
 نند - نيئن جي وطن جو،
 خوبصورت خواب ڪوئي،
 جنهن جي تعبيرن جي ڌرتي،
 نيئن جي جذبات آهي،
 ۽ اها پريات آهي،
 سحر جنهن جي ۾ قهر جي،
 محبوبانه مرڪ آهي.
 مرڪ جيڪا،
 آهي مٽ جي سُرڪ وانگي،
 جنهن مان پيتي پياس ڄڻ،
 پوري ٿيئي ڪونه آ،
 دوري ٿيئي ڪونه آ.
 ها مگر هو جو، بروٽس جي هٿن ۾،
 خون سان لت پت خنجر،
 تئل ٿئي جي تيز اک جان،
 تاز ۾ آهي سدا،
 پاڙ ۾ آهي سدا،
 تنهن جي حوس جي حسرتن جو،
 ٻڪا آهجي ويو،

منهنجي تخيل جو بدن،
ها، بدن منهنجو بدن،
جنهن ۾ هيو،
سرمدِي ڪو سام هڪڙو،
سيزر جهڙو ويسام هڪڙو.

• تو کان جدا جيئان پيو

سوچيو هيم،
تو کان سوا،
مان جي نه سگهندس پل جدا،
ليڪن پرين!
هي وقت آ مرهر جيان،
جيڪو ڇڏيندو آ پري،
جيون جي هر هڪ گهاءَ کي،
هي پل، پهر ۽ ڏينهن سڀ،
هفتا، مهينا، سال کي،
تنهن پريت جي پوڳي سزا،
جيئان پيو،
تو کان سوا،
تو ان جدا،
تو کان پري.

چَمي چَمي ٿي پيار وکريو

چڳون چڳون ٿي بهار وکريو،
نظر نظر ٿي ڄمار وکريو.

جواني هن تي لڏي جئين ئي،
کلي کلي ٿي نڪار وکريو.

کنول بدن جو ٻڪيو ٻڪن ۾،
چَمي چَمي ٿي پيار وکريو.

آداس دل تي ڪڪر - وڇوڙو،
ملي جو مرڪي غبار وکريو.

ڪڪوھ ڪاڻ هيون نگاهون،
کڻي ڏنائين، قرار وکريو.

هيو ته ڏاڍو اڏول پر ڪيئن،
پتي پتي جان هو يار وکريو.



ڪيتريون ئي ڪائناتون،
تنهنجي بس هڪڙي نظر آ!
مرڪ تنهنجي ڪيئي بهارون،
تون سراپا ڄڻ سحر آڻ!
حسن تنهنجو هيري وانگر،
هينئون پنهنجو آحسينا!
ديد ڪاڻي درسنيءَ جي،
سُرت جون ساريون صراحيون،
خيال تنهنجي تي ٿنڀ ٿيون،
ڄڻ ڦٽن ٿيون پرهم ٻاڪون،
تون جڏهن ٿي زلف ڪولين!
هر ادا تنهنجي، خدا خود،
خيال سان ٺاهي ويهي آ.
تون دنيا جي دشت ۾ آڻ،
بهشت جي ڪنهن افسر جان!
موسمون تنهنجي بدن جون،
سڀ گلابن جي سمان هن،
تشنگي پنهنجي به آهي،
رج ۾ پيئاسي هرڻ جان!
پر ڪجي ڇا؟ جانِ جانان!
ديس جي دستور هن ۾،
محبتون ممنوع آهن.
محبتون ممنوع آهن.

• سرور دڪر دڪم

شاعر جي دل ٿي،
هُن جو ديس ٿئي ٿي،
ويس ٿئي ٿي.
جنهن ۾ ڍڪيل آ،
ان جي زخمن جو بدن،
۽ موجي من،
ڪنهن سمنڊ جيان آ.
سنسار سمورو جنهن ۾،
ڪنهن لهر جيان،
ڪنهن سحر جيان،
رقص ۾ آهي،
جيون چاهي؟
نيٺ ڪويتا، ڪاغذ ڪشتي،
ساحل سوچون، خواب هوائون،
لمبي مسافت، صحرا راهون!
قدم قدم تي زخم هزارين،
لفظ مرهم،
سرور دڪر دڪر!!
سرور دڪر دڪر!!



اسان جي چاهت خدا ننگر ۾،
مجيوسين جانان! آمئڪشي جان.
جياپي جڳ ۾ اسان جا سپنا،
ردالهي روح جي آڇڻ اڇا ڪا!
اڪيون اسان جون ازل اڃايل،
پيئڻ پڄاڻان به ڇڻ ته پياسيون!
پريئي بزم ۾ اداس ٻالڪ،
ڪڏهن ته سرمه اسان جو من آ!
ناهي به آهيون، آهي به ناهيون!
ڪڏهن ته جوڳيءَ جيءَ وانگر،
ننگي بدن تي لباس گيڙو،
زخم زخم جي زبـان آهي!
سوال پنهنجا صليب ڳالهيون،
قدم قدم تي مسيح مرڪون،
نظر نظر آ نماز پنهنجي،
سجود پنهنجو وجود سارو،
مٽي جي من ۾ حوا جي خوشبو،
تلاش پنهنجي تندور وانگر،
چٽا جي اک ۾ سٽي ڪٽي آ؟
ادا اوهان جي خدا ٿو ڄاڻي.

سمونڊ ڪهڙي جي سرڪشي آ؟
 سدائين مقتل جڏهن به سر جي،
 ڪٿي او سائين! صدا ڏني آ.
 اسان جي آذر هي عاشقي ئي،
 اتي اتي خود هلي وئي آ!
 اتي اتي خود هلي وئي آ!!

ٻڌاسين ٻڪن جي سحر ۾!

ستارا، ستارا ٿي رهيون هن اڪيون،
 عجب ئي نظارا، ٿي رهيون هن اڪيون.
 ٻڌاسين ٻڪن جي ئي سحر ۾ سدا،
 ڪنارا، ڪنارا، ٿي رهيون هن اڪيون.
 اسان جي عبادت ۽ رياضت عجب،
 سپارا، سپارا، ٿي رهيون هن اڪيون.
 ڪٿي سامهه سرمد ۽ ڪٿي جيءُ جوڳي،
 ڪٿي ديد - دارا، ٿي رهيون هن اڪيون.
 نه ڪشتي، نه ساحل، عشق جي بحر ۾،
 سدائين سهارا، ٿي رهيون هن اڪيون.



پنا نين بادل

ڪٿي چنڊ، تارن جي تمنا ڪئي آ؟
پرین! آرزو بس اوهان جي رهي آ.

ائين رات ۾ پنا نين - بادل،
جئين ماڪ مڪڙي تي روئندي رهي آ.

نه راهن ۾ رونق، نه شامن سندرتا،
ڪٿي واءُ ڪهڙي خوشين کي وٺي آ؟

مسافت ڪٿي ٿي، نه ئي پير پرچن،
الم پياس پنهنجي هي ڪهڙي رهي آ؟

اياڻي، هٺيلي، اسان دل آوارا،
سدائين حسن جي ئي سجدي رهي آ!



• تون اچين ٿي... •

ننڊ ڄڻ ڪاٺي ندي،
خواب ڄڻ آهن اڪيون.
لهر وانگر زندگي،
ساحلن جهڙيون سڪيون.

عشق آهي سمنڊ جان،
ساهه آهي ساحري.
ڄڻ امرتالفظ هن،
آرزو آ شاعري.

موهه آهي مٿ جي،
ڪنهن پيالي پُر جيان،
جو رچي ويو روح ۾،
شاهه جي ڪنهن سر جيان.

ڪين ڪٿي پياس آ،
پاڻ ڪي ڪا سڌ ناهه،
گرم آهيون پنڌ ۾،
بي نشان پيرن پٺيان!

راهه ۾ آ رات پئي،
 چنڊ اڀريو ڪين آ!
 تون لڳين ٿي ائين ڄڻ،
 سامه کان ويجهي ڪٿي!
 ٿي ٻڌڻ ۾ ڄڻ اچي،
 تنهنجي چوڙين جي ترنگ.
 نيڻ منهنجا اڌ ڪليل،
 ٿا ڏسن توکي مٺي!
 تون اچين ٿي، تون اچين،
 پير پيرن ۾ ڪٿي،
 ڪامڻي، او! ڪامڻي.

• محبت ماڳ

اوڪا سوڪا ڏوري وڃيا،
 منزل پنهنجي محبت ماڳ.
 ملندي ملندي نيٺ ته ڪلندي،
 جيون آهي پنهنجو جاڳ.



• تنهنجي ياد جي ناوَ

جنهن وقت ٿي آڌي رات ٿري،
۽ چند مٿان ٿو ڇانو ڪري،
تنهن وقت هنئين جي ساگر ۾،
ٿي تنهنجي ياد جي ناوَ تري.
جنهن وقت به ڪوري کاغذ تي،
ٿي ڪوٽا ڪوسا چپ رکي،
تنهن وقت اوهان جي نيٺن جي،
ٿي مون کي ڏاڍي ياد اچي!
جنهن وقت گهٽا گهنگهور ڪري،
۽ بادل برسڻ شور ڪري،
تنهن وقت مٽيءَ آغوش منجهان،
ٿي تنهنجي بدن جي مهڪ اچي!
جنهن وقت شفق جي ساگر ۾،
ٿو لهندڙ سج سنان ڪري،
پُور وهيءَ ۾ جويون جوڙو،
ڪو سنڌوءَ ڀر ٿو شام ڪري،
تنهن وقت هنئين جي ساگر ۾،
ٿي تنهنجي ياد جي ناوَ تري...
ٿي تنهنجي ياد جي ناوَ تري.....

• خانہ بدوش دل

کيتري خانہ بدوشي،
دل به بادل جان کئي آ!
پنهنجي پيرن جي سفر ۾،
ڌر تتي ساري رهي آ!

عمر جي هي خود خيالي،
ڪهڙي تڙ جي تشنگي ۾؟
ايتري آتي رهي آ!

پير هيٺيان هر سفر ۾،
ڇٽنگ جن ڪائي چئي آ.
چين پنهنجو ڪيئن چئجي؟
ڪا چندرما وئي ڪئي آ!

ڪاڪ جي مانڊاڻ هن ۾،
روح - راڻو رات ڏينهان،
نينهن ڪهڙي جي نشي ۾؟
پيار پوڄيندو رهيو آ
يار پوڄيندو رهيو آ.



کلي کا چڱا جي گيسو جي

سدائين سار جي موسم،

پرین جي پار جي موسم.

هڳائڻ جان لڙي هر دم،

اسان تي يار جي موسم.

گلن کي چو نه اٿن مهڪن،

چمن ۾ خار جي موسم!

کلي کا چڱا جي گيسو جي،

هلي هڪار جي موسم.

چنبيليءَ واس ويو ويڙهي،

نشو هئي نار جي موسم!

سدا هن سوپ ٿي چاهي،

ٿياسِي هار جي موسم.



• ڪونج من جي بي قرارِي

ڪيتريون آيون ويون هن
ڪونج جهڙيون ڪامڻيون،
پياس جان پنهنجي جواني!
مٽ جيان هو موهڻيون.
ياد جا ڪاغذ سمورا،
ڪيترا پيارا لڳن ٿا!
جاڳ جي لمبي سفر ۾،
جڻ ته ڪي تارا لڳن ٿا!
ٻار وانگي دل جنين سان،
راتڙيون ريجهي رهي آ،
جيئن گل تي ماڪ قطرا،
زندگي پنهنجي رهي آ.
روح پنهنجو لهر وانگر،
پر عمر ڀر لاءِ آتو!
ڪوڄ ڪنهن جي ۾ رهيو آ؟
موج ڪنهن جي ۾ رهيو آ؟
هي بدن جي بي قرارِي،
انتظاري، توبهن زاري!
روڳ ڪهڙي ۾ رهي آ؟
جوڳ ڪهڙي ۾ رهي آ؟



ڪير ڄاڻي ڪاڪ دل جي،
 ننگي پيرين آرزو ٿي،
 ڪهڙي پنڌ جا پير ڳولي؟
 ڪير ڄاڻي نين نند جا!
 خواب ڪهڙي جي سفر ۾،
 ڪوئجي ٿا ڪنهن کي ماڻن؟
 ڪير ڄاڻي ڇپ سڀي جان!
 ڪهڙي بارش جي بدن لئ؟
 ايترا بي چين ٿين ٿا!
 ڪير ڄاڻي هرڻي وانگر،
 دل هٽيلي ڪهڙي تڙ لئ؟
 ايتري ڊوڙي ڊڪي آ!
 ڪير ڄاڻي سمنڊ ۾ پي؟
 آيون ٻانهون ساحلن جون،
 ايتريون پياسيون رهن ٿيون!
 ڪير ڄاڻي هٿ - ريكائون؟
 ڪهڙي مٽي جو مقدر؟
 ڪهڙي نالي ۾ لکن ٿيون؟
 ڪير ڄاڻي ڪا چڪوري؟
 آڏي ٽاڻي ايتري ڇو؟
 چنڊ لئ بي چين ٿئي ٿي؟
 منڊ لئ بي چين ٿئي ٿي؟



سچل! تنهنجو سچ ته اڃ پي،
ساڳي سورج وانگر آهي،
جنهن جو، ڪرڻو ڪرڻو ڄڻ،
جنهن جو، جهرڻو جهرڻو ڄڻ،
ان الحق اقرار آهي،
رقص روپ هزار آهي.
تو جا ڪالهه درازن ۾ هئي،
دل ۾ چڻنگ ڏکائي ڪائي،
تجلا تنهن جا اڃ به ساڳيا،
بيشڪ سائين! برحق آهن.
سندءِ سنيهو سمنڊ سراپا،
سرڪش جنهن جون ساريون لهرون،
اڃ به ڪنارا ٻوڙن ٿيون، پر
تڙ تي ڪوئي تارون ڪونهي.
ماڪڙ وانگر پيلي وئي آ،
ننڊ ندوري ملڪ سڄي کي،
ماڻهو ماڻهو ماس جو طالب!
ڏوندي دنيا تي مڪين وانگر،
ميڙو آهي، جهيڙو آهي!
مٽيءَ من ۾ مورت نوري،

ڪو به نه ڄاڻي، ڪو به نه پڙجهي!
 سڄل! تنهنجو سچ سنيهو،
 پر تنهن لاءِ سرمستي گهرجي،
 هڪڙي سائين! هستي گهرجي،
 ڄا نند اجهائل نيئن ڪي،
 ڇاڳ جي ڪاڻي جوت ڏئي ڪا،
 ماڳ جي ڪاڻي ڳوت ڏئي ڪا.

• جيون مڌ جيان آ

اڄ رات ستارا،
 چور نشي ۾،
 ٿيڙ ڪاڻي ٿا،
 اوندھ جي ڌنڌلي
 شيشن سان،
 پنهنجا اجرا ڄام ٽڪرائن،
 ۽ چنڊ پيتل مڌو موالِي جان،
 ڪڪرن جي ٿاڻي چادر،
 ڪي پل ويهي سوچي ٿو.
 ”هي جيون پي ڪنهن مڌ جيان آ،
 موت پيا ڪو جنهن مان،
 چُڪي چُڪي ٿو روز پيئي!
 چُڪي چُڪي ٿو روز پيئي!“



• تشنگي جو بدن

سُرت جي ساري سفر ۾ سڀ وڃائي،
پو به مون کي اٿن لڳو آ،
زندگي ڄڻ ڪو سڳو آ،
تندُ جنهن جي لمحي لمحي آ اٿيو،
آرزوئن جي بدن جو،
ليڙون ليڙون ڪو لباس
۽ پياس.

دشت ۾ پاڳل هوائن جي پٺيان،
چين پنهنجي چاهه جو خود وڃائي،
خود ئي پيري ۾ رهي آ،
هير جهڙي هي وهي آ،
خوشبو جنهن جي،
خود بهارن جا بدن،
ڪيترا بي چين ڪيا هن!
پير واريءَ پيچري تي،
ڪيترا وڪريا پيا هن!
نبي ڪنهن خانہ بدوش،
خوبصورت خواب وانگر،
هرڻ جان جن جي پٺيان،
من جياپو ڪيترو ماندو ڀڳو آ!

پوءِ به مون کي ائن لڳو آ،
زندگي ڄڻ ڪو سڳو آ،
ريشمي ڪا تند جنهن جي،
تشنگي جي ڄڻ بدن تي،
ننڊ جا ٽاڪا هڻي ٿي،
ننڊ جا ٽاڪا هڻي ٿي.

• تنهنجو ڏنو

تنهنجو ڏنو تو کي ارپيم،
ڪجهه مرڪن ۾، ڪجهه لڙڪن ۾،
تو ذات ڏني ۽ ڏانءُ ڏنو،
گل ٽڙي پيا ڪي گلشن ۾.

◆

• آڀڇند جي چمي

رسم وفا جي راهه ۾،
ڪيئي ڪٺا ڪوپا ڪوي.
آرات جي هر رند ۾،
اڄ رت سندي هوءَ روشني.
هو دار تي داره شڪوه،
ٺٽي ۾ سرمه جي سسي،
خوشبو تنهن جي خون جي،
تاريخ ٿي تنهن کي چمي.
آڪاش جي آغوش ۾،
هو چنڊ پيو آهلي،
وسيل ڏيئي جيئان لڳي،
ٿي جهوڪ جي هر ڪا ڳلي.
آپت ڏٺي جي ديس ۾،
ٿي ڏنڌلي ڪا درسني،
اڪيون روئن ٿيون رت ڦڙا،
ٿي قتل آڪومل ڪلي،
جيڪا آڀڇند جي چين -
تي ڪا چمي آتي هئي،
سائي وڇوڙي واٽ ۾،
اي دل! اجهامي اڄ وئي.
اي دل! اجهامي اڄ وئي.

• دشت جو سفر دل لڳي

ايتري آوارگي ناهي چڱي!
مون چيو، ديواني دل جي ديد ڪي.
دشت جو آهي سفر هيءَ دل لڳي!
ايتري پاڳل نه ٿي تون ايتري!
بُت مٽيءَ تي ڪر نه بانور بي چڻي!
ناو نازڪ نينهن تنهنجي جي مٺي!
عشق آهي سمنڊ جن ساحل سوا،
هر لهر چڙواڳ آ جنهن جي مٺي!
ايتري پاڳل نه ٿي تون ايتري!
سار جا رستا سمورا بي سمت!
گهاو آ سارو بدن ٿي خواب جو،
درد جي دلڪش مسافت زندگي،
ايتري پاڳل نه ٿي تون ايتري!
ڪاڪلن جان رات ڪاري چوڏسا!
چنڊ مندر جي ڏيئي جان ٽمڪندڙ،
آگمن جان نيڙ آلا نند جا!
هر صدا زخمي پرندي جي اڃا!
آگريون بي چين ساريون آس جون،
راحتن جا پيچرا سارا ڪئن،
حسرتن جي هر گهٽي آ هيڪلي،
ايتري پاڳل نه ٿي تون ايتري!
دشت جو آهي سفر هيءَ دل لڳي!



چري دل چوي ٿي،
وري دل چوي ٿي،
اوهان جي اکين جي،
مٺي! مٺڪڍ مان،
پري چار سرڪيون،
وري يار سرڪيون،
اٺ ڇا حياتي؟
ڪڏهن ڪا ملي ٿي،
غير زندگيءَ کي،
دمِ آرزوءَ جي،
گهڙي سا به هڪڙي!
اوهان جي حجابي،
گلابي چپن تي،
اسان جي اڃايل،
تمنا او جانان!
ٿي تڪميل چاهي،
سندءِ ڪاڪلن جي،
گهٽائڻ ۾ سائڻ!
اسان رنگ پنهنجي،
جوانيءَ جا سارا،
لٽائڻ ٿا چاهيون،
اوهان کي اوهان کان،
چورائڻ ٿا چاهيون.

ماڻهوءَ جي، جا مٽي ٿئي ٿي،
ڳوڙهي ڳاڙهي چئي ٿئي ٿي.
تون نه ڪٿي ڪا رات اکين ۾،
تون ڇا ڄاڻين مورڪ ماڻهو؟
پریت - پریم جي پیڙا چاهي؟
تون نه گلابن پوتا پوکيا!
تون ڇا ڄاڻين، تون ڇا ڄاڻين؟
من جي پوتر مسجد جان آ،
يار جي جيڪا گهڻي ٿئي ٿي.
جڳمڳ جڳمڳ ڏور ستارا،
آپ مان جيڪي واجهائن ٿا،
تنهنجي سار جا ساز سمورا،
تن - من منهنجو تڙپائن ٿا.
جيون جي هن پاٽ - ننگر ۾،
عشق اڃالن وانگي آهي،
هن جي ساٿ جو خيال به ڇڻ ڪو،
مٺ جي پيالن وانگي آهي.
زخمي دل تي مرهم وانگر،
غیر جدائی ۾ هم رازو!
محبوباً جي چئي ٿئي ٿي،
من جي پوتر مسجد جان آ،
يار جي جيڪا گهڻي ٿئي ٿي.
يار جي جيڪا گهڻي ٿئي ٿي.

• ڪَوي جي خواب جهڙيون اڪيون

ڪنهن ڪَويءَ جي خواب جهڙيون،
اوپرين! تنهنجون اڪيون.
مُرڪ تنهنجي مُڪشي جان،
زلف تنهنجا ڄڻ گهٽائون،
تون سراپا،
شاعري جهڙي حسينا!
تون اڪيلي ۽ گهيلي،
ڳوٺ جي ڪنهن پي ڳلي ۾،
پڻ. نه ائين نڪري ڪڏهن.
ڪيتريون پاڳل نگاهون،
تنهنجي تعاقب ۾
وتن ٿيون ڀٽڪنديون.
ڪنهن سمي ڪنهن باز جو،
ڇوڳو نه بڻجي پئين چري!
پير پنهنجو کڻ سنيالي،
اوپري، او! پوپري،
ڇوڪري، او! ڇوڪري....



• اوڙ اياڻا! ڇاڻو ڇاهين؟

ڪارونجهر ڪي پٿر ماري،
اوڙ اياڻا! ڇاڻو ڇاهين؟
موت نه جنهن ڪي ماري سگهيو،
ان ڪي تون ٿو مارڻ ڇاهين!

ايا پي نامي پوڙهي هڏڙن،
پنهنجو انوکو ست وڃايو،
گيت ايا پي رت - رتولا،
ايا نه راڳيءَ ڪٽ وڃايو.

ڪنڌ ايا پي اوچو ان جو،
جنهن ڪي تون ٿو، جهڪائڻ ڇاهين،
لفظ جوالا مڪي جنهن جا،
جن ڪي تون ٿو، دٻائڻ ڇاهين.

توڪي ڪهڙي گل او ڪانڙا!
جنهن تي پٽائي، ڇانو هجي ٿو،
مور نه سوئي مٽجي سگهندو،
جيڪو سنڌڙيءَ هانو هجي ٿو.

کيسين بندش، کيسين پهرا؟
چوڻي جابر چار ڏيهـاڙا،
مٽي تريءَ تي واءُ جو ڦوڪو،
اوندهم پويان سج آ لوڪو.

ڪوٽا جي نگرِيءَ ۾ چوڏس،
جنهن جي جوت جو سج جرڪي ٿو،
مورڪ! ان جي جوت جلا ڪي،
تريءَ هيٺيان ٿو وارڻ چاهين!
ڪارونجهر کي پٿر ماري،
اوءِ ايـاڻا! ڇاڻو چاهين؟
اوءِ ايـاڻا! ڇاڻو چاهين؟؟



• سکر ۾ شيخ اياز جي لائبرري سان وردي وارن جي هٿ چراند کان
متاثر ٿي لکيل.



پوڙهو چند صدين کان هو،
 اڀَ جي ڪاري ڌرتيءَ تي،
 سوڀَ جي مشعل ساڻ ڪٿي،
 پنهنجي پوري هستيءَ سان،
 ساري جڳ جي بستيءَ مٿان،
 هر رات ڀري ٿو، ساک ڀري ٿو.
 هو سج ازل کان،
 سياهي جي سوري تي،
 روز پيو لٽڪي،
 ڪنهن گهايل پنڇيءَ جان.
 اڃا نه مٿو آ، اڃا نه مٿو آ،
 عيسيٰ جڳ مان،
 دنيا ۾ جيئرو،
 اڃا به آهي پروميشيس،
 جنهن جي جيءَ تي روزانو ڪا،
 چوٽ لڳي ٿي، ڳوٺ ڀڄي ٿي،
 چاڪ چڪن ٿا،
 رنگ رڇن ٿا.
 ها پر پوءِ به
 چند جي ريت اڃا به ساڳي،
 سج جي جيت اڃا به ساڳي.



اوهان جي قرابت

اوهان جي يادن جي ڳهر ۾ رهياسين،
پرڻن! سچ ته ڏاڍي سحر ۾ رهياسين.

اوهان جو ”سڀاڻو“ ٿي صليب ويو آ،
اسان بس انهيءَ جي ڦهر ۾ رهياسين.

اوهان جي قرابت ۽ دوريءَ جي جانان!
ٻڌي توڙي اڳڙي لهر ۾ رهياسين.

پڇو ٿا ته ڪيئن زندگي پيئي گذري؟
پتو ڪونهي ڪهڙي سفر ۾ رهياسين!

کولي زلف ويڙهيل، کلي هوءَ جو گذري،
اڃا تائين تنهن جي اثر ۾ رهياسين.

ڪڏهن پياس پوري نه ٿي ساحلن جان!
عمر توڙي پوري بحر ۾ رهياسين.



• آيتن جھڙيون اڪيون

هن جي دستڪ لاءِ آتو،
اڄ به منهنجي دوار دل جو.
اڄ به منهنجي آ اماوس،
هن جي مرڪن لاءِ ماندي.
منهنجي دل جي موسمن ۾،
اڄ به تازو گل هن جي،
چاهتن جو، راحتن جو.
اڄ به منهنجي پيچرن ۾،
هن جي پيرن جا نشان هن،
تمڪندڙ ڪنهن ديب وانگي.
مور نامن مون کان وسريون،
اڄ به يونيورسٽي جون.
چنڊ - راتيون، سانت رستا،
مڌر سُر ماريا ڪيري جا.
خوشبوئن سان واسيل هو -
خيرپور جون سرد شامون،
موه لمحا، تهڪ باتيون،
بحث پيارا زندگيءَ تي.
رقصان پاڻي تي هو پاڇا،
سرگوشيون ۽ هو ستارا.

هو سمرتيون، هو سڳندون،
 ساٿ سندر هو سمورا،
 ۽ مهاڻي هن سنديون جي،
 آيتن جهڙيون اڪيون هون،
 اڄ به چڻ منهنجي هنئين ۾،
 چنڊ جان جاڳن پيون ٿيون،
 چنڊ جان جاڳن پيون ٿيون.

سڪيءَ جو اڪيون

سراپا سندر تا، سڪيءَ جون اڪيون،
 ڪويءَ جي ڪويتا، سڪيءَ جون اڪيون.
 ڪٿائون مٿي ڪيئن ڪاغذ ڪٿيون؟
 نسوريون آمرتا، سڪيءَ جون اڪيون.
 ڪڪر، سمنڊ، ساحل، ستارا، ڪٿيون،
 نيارا نياپا، سڪيءَ جون اڪيون.
 سوين گيت سرگرم، ڪنول جون ڪليون،
 مي، مهڪون، مڌرتا، سڪيءَ جون اڪيون.
 هو آرس، هو الڪا، اهي مرگهه - چالون،
 سحر هن سرپا، سڪيءَ جون اڪيون.



• سدائين ڪوتا زخم پريا هن.....

جمال تنهنجو، ڪمال جانان!
خيال تنهنجو خمار وانگي،
جيئن ڪو آگر اڃاري ٿر تي،
تيئن هي ڪاڪل قرار وانگي.
سدائين دل آ رهي مسافر،
سدائين پاگل رهيون پڄائون،
سدائين ساحل جيان اڃاريون،
سمونڊ ۾ پي اسان جون ٻانهون.
سدائين پيرن آ پندت جهڳڙو،
سدائين نيٽن آ ننڊ تياڳي،
سدائين سارون ٿمر رهيون هن،
اسان جي جيون سنڌي جياپي.
اسان جواني عجب اڇائون،
سدائين خوابن سنڌي خدائي،
عمر مسافت، آجهاڳ رستا،
گهڙي مسرت، جيون جدائي.
سدائين ڪاغذ - بدن رهيو آ،
اسان جي آگر سنڌو جياپو،
سدائين ڪوتا زخم پريا هن،
سڄي ئي دل آ اسان جي ٽاڪو.
ائين ئي گذريو اسان جياپو،
سدائين خوابن سنڌي خدائي،
سدائين پيرن آ پندت جهڳڙو.

• زلف پريشان ڪنهن لاءِ آتا؟

ڪچي ڏوريءَ وانگر آهن،
پريته، سوا سڀ ريت جا رشتا.
ڇت چولي تان ٿئي پون ٿا،
هڪڙي سٺ سان سڀئي ڏاڳا.
رات اچانڪ ايئن ٽمي پيا،
نيٺ چپر مان لڙڪ - چٽاڪا.
دگندڙ نيٺن جي زخمن تي،
ننڊ رکيا ها مرهم - پها.
دل جي در تي دستڪ هئي پر،
خواب اکين تي ڪيپ هئا ڪي.
چرڪ پري جو هوءُ پئي جاڳي،
ٿئي پيس سڀ سڀن شيشا.
دل آ ساگر، سارون ڪشتي،
لهرون پاڳل نيٺ سفر جا،
شام جي هنج ۾ سج لٿو آ،
چوڏس پڪڙيا رات جا پاڇا.
ڪومل هٿ هو هير ٿي ووڙي،
زلف پريشان ڪنهن لاءِ آتا؟
حسنِ بدن ٿي خوشبو ويو آ،
ٿاريءَ ٿاريءَ پونرن ڦيرا!
اولداهي ۾ مرگهه - اڪي هوءُ
ڪير ٿي ڳولي کس تي پيرا؟
ڪير ٿي ڦولي کس تي پيرا؟؟

مان ڄاڻان ٿو پل به ٿي تون،
اڄ منهنجي ٻانهن ۾ آهين،
رات جنين ۾ اوسيئڙو هو،
اڄ رات تنين ۾ تون آهين.
هي پياس اڏوري پائڻ جي،
هي ساعت تلخ وڃوڙي جي.
تون چئم! ڪيئن واڳ مان روڪيان؟
هن درد جي سرڪش گهوڙي جي!
جيون گذريو سارو جاڳي،
پل - پرندا، پریت ويراڳي،
خواب اڪيون ۽ خيال صراحيون،
عمر سموري موهم مسافت،
من رهيو آڇڻ ڪو موڪي.
لمحا سارا سور سمرتيون،
ويلا هرڪا ايڏي اوڪي!
اڄ ڇو منهنجي دل تي ايڏو؟
گهرو ڇهڪ ڏيڻ ٿي چاهين،
هن پوئين ويل به او سانئڻ!
تون ڇا مون مان پيئي چاهين؟
مان ڄاڻان ٿو پل به ٿي تون،
اڄ منهنجي ٻانهن ۾ آهين،
اڄ منهنجي ٻانهن ۾ آهين!!

پيار ٻانهون

کوڙ ساريون ڄڻ نگاهون، ٿي رهي آ،
شاعري پنهنجون پناهون، ٿي رهي آ.

پاڻ تي پنهنجو ڪٿي، آهي هليو وس!
عاشقي تنهنجي ادائون، ٿي رهي آ.

پير پنهنجن ۾ رهيون هن ڌرتيون ٿي،
سانوري ڄڻ ڪي گهٽائون، ٿي رهي آ.

پاڻ کان پي پاڻ ڄڻ وسري ويا هون،
هوءَ جڏهن کان پيار - ٻانهون، ٿي رهي آ.

جڳ جفائون توڙي سارو، پاڻ لئه هوءَ -
زندگي ڄڻ سڀ وفائون ٿي رهي آ.

قطري وانگر سمنڊ جو گوليو بدن آ،
تشنگي ساحل صدائون، ٿي رهي آ.

دل لڳي پي دشت جو آ ڪو مسافر،
ساحري ڄڻ سين راهون، ٿي رهي آ.



• کيئن ڪري ڪوئي مسافر...؟

عمر پير جي آرزو ۾،
هڪ سندر ئي عاشقي آ،
خواب ساگر جي سڀن جا،
ڄڻ ته موتي زندگي آ.

هر سفر جو توڙ آهي،
تند هڪڙي تار جي ڄڻ،
من اندر جون موسمون سڀ،
هر گهٽي آ يار جي ڄڻ.

ڏنڌلي ڪنهن درسني جان،
عقل جون سڀ آڱريون هن،
الجهيل ست آدمي آ،
روح سڀئي روشنيون هن.

طلب ٿي اٿندي رهي ڄڻ،
بدن ڪوئي تشنگيءَ جو،
ننڊ جو ليڙون لٽو ڪو،
ڄڻ ڍڪي جاڳيل اڪيون ٿو.

سور آهي سمنڊ وانگي،
 ناو وانگي دل جنهين ۾،
 سُرَت جو ساحل ٿي ڳولي،
 ڪيترا طوفان ٿي ڄڻ،
 تنهن جي تعاقب ۾ لڳل هن.
 هر قدم جي پير هيٺيان،
 ڪيتريون چوڙيون پڳل هن.
 ڪيئن ڪري ڪوئي مسافر؟
 ڇانو وڻ جي ڪي چپر ڪو،
 تيز پيو هر پل بدلي،
 سحر جهڙو هي سفر ڪو،
 قهر جهڙو هي سفر ڪو،
 ڪيئن ڪري ڪوئي مسافر...؟
 ڪيئن ڪري ڪوئي مسافر...؟؟



• دل ساغر وانگي او سائنڻ!

ويسر جي گهگهه انڌيري ۾،
اڄ سار جي لاٽ ڀري پئي آ.
• دل ساغر وانگي او سائنڻ!
دردِ هجر سان ڀري پئي آ.
اڄ ڪيڏو احساس ٿئي ٿو،
تنهائي جو گهيرو چوڏس،
ڏاڍو سوڙهو ٿي ويو آهي!
جو پل ڪالهه جوانيءَ جو هو،
سو اڄ پوڙهو ٿي ويو آهي!
ننڍ - بدن تان چين جي چولي،
چٽي چٽي ٿي اڏڙي پئي آ،
هائ! حياتي وقت جي رڻ ۾،
پن پن وانگي وڪري پئي آ.
دل ساغر وانگي او سائنڻ!
دردِ هجر سان ڀري پئي آ.
دردِ هجر سان ڀري پئي آ.



• ساغر = پيالو

ڪاڪ جي محلن ۾ ماندو،
روح هن جو ساز وانگر،
ڪنهن جي آگر - آسري ۾،
اڃ به ايئن آتو آهي،
جيئن ڪليءَ جي آرزو ۾،
ڪائي موسم منتظر آ.
لوڪ سارو بي خبر آ،
ديد ڪائي در بدر آ.
ڪير ڄاڻي، ڪنهن نظر لاءِ.
ڪا دري چو مضطرب آ.
دل لڳي پي ڏيپ جان آ،
لاٽ ٿي لرزي نه جنهن جي،
ڏيو ڪنهن پي واءِ جي کان.
نئين آهن نهر وانگر،
وهڪرو جن جو سدائين،
پيار جي ئي پار ڏي آ،
يار جي ئي پار ڏي آ.
چوڏسا ئي چند آهي،
موه آهي، مند آهي،
شبنمي هر لڙڪ آهي،

مُرڪ پي ڄڻ سُرڪ جيان آ،
 لهر جنهن جي ۾ لڙهي بس،
 پاڻ ڪو پائي ڇڏي ٿو،
 گيت سو ڳائي ڇڏي ٿو،
 ڳالهه جنهن ۾ راز جي آ،
 ساز ۽ آواز جي آ .
 ڇا اهو ڄاتو ڪهن آ؟
 ساز ۾ هڪ سوز ٿئي ٿو،
 سوز ۾ هڪ سرمدي آ.
 هٿ ڏيا هن روشني جا،
 پياس ساري زندگي آ.
 پياس ساري زندگي آ.

• تاري تاري ڦول

آگر اکين جا اٿلي پوندا،
 من جي ٿر تي وسندا مينهن.
 تاريءَ تاريءَ ٿرندا ڦول،
 پنهنجي نينهن جو جوڀن جيئن.



• تون سحر جون ڪيئي صراحيون

شب نمي جان تون او سانئڻ!
آءُ ڄڻ ڪو گل خزان جو.
تون ڏکڻ جي هير جان ۽،
آءُ ڄڻ ڪو پل سنجها جو!
تون امنگون ڪيئي صبح جون،
سمند تنهنجي آ سندر تا.
ڄڻ غزل تنهنجون اڪيون هن،
تون ڪويتا آن سراپا!
رنگ تنهنجا رت بسنتي،
روپ تنهنجو چاندني جان.
تون وئيءَ جو واءُ سرهو،
آمي مون تشنگي جان!
مان صدا ڪا سانت جي ۽،
تون سحر جون ڪيئي صراحيون.
مرگه وانگي جيءُ منهنجو،
چاندني سڀ تنهنجو راهون.
مان مسافر دشت جو ۽
تون، مٿان آن ڄڻ ڪي گهٽائون،
آتا چپ، بي چين - پانهون،
چاندني سڀ تنهنجون راهون،
چاندني سڀ تنهنجون راهون....



• تنهنجي مهڪ اڃا به آ... •

منهنجي من تي ياد سنڌ،
شام چين تي سج چمي.
وينگس تنهنجي ٻانهن جي،
ڪيئن وساريان آڇ اڃي؟
تنهنجي سڳنڌن جا سرها،
وسريان ناهن واس اڃا!
ايندينءَ منهنجي اماوس ۾،
اڇ به اٿم سا آس اڃا.
تنهنجي جوين پيالي مان،
سرتي! مي ڪي مون سرڪيو.
اڇ به مون وٽ تازو آ،
تنهنجي مرڪن جو موتيو.
روز تصور شيشي ۾،
سامهون آهي سو چهرو،
مون سان هاڻ ملي وئي آن،
سڌ - پٽيءَ تي پاسي ٿو،
تنهنجو پيرو ڇڻ تازو!
ڪيئن مڃان تون هڻين سڀنو؟
منهنجي اپٽيل نيٺن جو،
تنهنجي مهڪ اڃا پي آ،
منهنجن ڪوسن سامهون ۾،
تنهنجي تڙپ اڃا پي آ،
منهنجي پاسي ڇاهن ۾.

• دليين جا زخم پريا ناهن.....

تو کي گهنور ڇا گهرجي؟
هڪڙي ڪوجهي ڪاري رات گهرجي؟
رات جنهين ۾،
رنگ آهن، سنگ به آهن،
انگ به آهن، ڏنگ به آهن،
ٿورا ڌنڌلا دنگ به آهن،
جن مان تنهنجي ديد گهڙي ڪن،
پنهجا نيٺ ته سيڪي سگهندي،
تنهنجي طلب جي تات به شايد،
ڪجهه لمحن لاءِ مائي ٿيندي،
پر او! پيارا ڪچا رنگ سدائين ان جا،
ڪنهن به بدن جي ڪاغذ تي،
ڪنهن رنگ رچڻ جي بدران،
هڪ گهاءَ رچيندا آهن.
گهاءَ جنهين ۾،
هڪ درد جو سور سدائين،
ڪرندو رهندو آهي،
هرندو رهندو آهي.
هڪ رات جنهين جي،
بي نور نيشن ۾،
آشا ڪانهي، پاشا ڪانهي،
جنهن جي بدن ۾ گرمي بدران،



وئي بي حسي جي برف ڄمي آ،
 ان جي سرد انگن تي نرم چين جي،
 گرم چين جي جاگ سمهارڻ،
 جيڏيا! ڪيڏي اوکي آهي!
 توکي گهنور ڇا گهرجي؟
 هڪ پرھ ڦٽي جي باک گهرجي؟
 باک جنھن ۾،
 ساک آ سورج رنگن جي،
 هڪ گل گهرجي؟
 گل جنھن جي،
 گرم چين تي ماڪ چمين جان،
 چمڪي پئي آ،
 يا هڪ ناتو گهرجي؟
 جوڙ جنھن جي،
 تنھنجي ريشم سوچن ۾،
 هڪ سندر سندر خواب اٿيو آ،
 هڪ خوشبو خوشبو گلاب جھڙو،
 شباب اٿيو آ،
 حجاب اٿيو آ،
 توکي تنھنجو اندر گهرجي؟
 توکي تنھنجو ٻاهر گهرجي؟
 يا ڪو هڪڙو مندر گهرجي؟
 جنھن ۾ تنھنجي چاھت جو،
 راحت جو،

تنهنجي ئي اوسيئڙي ۾،
 هڪ بُت پيو آهي.
 بُت جنهن جي روح کي تون،
 روز ٿو لالو لال ڪرين،
 ڇو نه ٿو هڪڙو خيال ڪرين؟
 دل جا زخم ڪڏهن به دلبر!
 راتين جي تاريخ ڪرهر سان،
 ناهن ڀرڻا، ناهن ٽرندا!!
 توکي گهنور ڇا گهرجي؟
 چنڊ گهرجي، منڊ گهرجي؟
 يا ڪوهڪڙو گهنڊ گهرجي؟
 جنهن ۾ تنهنجي جيءَ جون تارون،
 جيئن گونجن،
 جنهن ۾ تنهنجي من جون مرڪون،
 جيئن مرڪن،
 جنهن ۾ تنهنجي خواب اکين جا،
 تنهنجي پيرن جو گس ٿين،
 ڏس ٿين، وس ٿين.
 توکي رات گهرجي يا روشني؟
 توکي گهنور ڇا گهرجي...؟؟
 توکي گهنور ڇا گهرجي...؟؟



• گهنور خان جتوئي منهنجو دوست، جيڪو جواني جي بهارن ۾ ئي
 خودڪشي جي خزان جو بک بنجي ويو.



ڪڏهن جي تنهنجي تنهائين ۾،
 منهنجي ياد جا آتا پئجي،
 پنهنجا زخمي پرَ ڦڙڪائي،
 سندن آسڻ اچن جي سائڻ!
 ان کان اڳ ۾، ان کان اڳ ۾،
 پنهنجي پريت، پريم - ننگر جون،
 دوار - دريون سڀ ٻوٽي ڇڏجان.
 ننڊ - شهر جا لنگهه لتاڙي،
 سانت ڳليءَ مان آڌيءَ ويلي،
 ڪڏهن اچن جي اسان جا سڀنا،
 ان کان اڳ ۾، ان کان اڳ ۾،
 تون نيئن جي خواب - ننگر جون،
 دوار - دريون سڀ ٻوٽي ڇڏجان.
 ورق ورائيندي ماضيءَ جا،
 ڇت چيئي ڪا ڇهنڊڙي جي،
 ان کان اڳ ۾، ان کان اڳ ۾،
 ياد جا ورق جلائي ڇڏجان.
 تنهنجي سونهن گلابن تي جي،
 جانان! اڃانڪ اچن اڏامي،
 منهنجي گيتن جا ڪي پوپٽ،
 ان کان اڳ ۾، ان کان اڳ ۾،
 پنهنجي سندرتا - وسڻيءَ جون،
 دوار دريون سڀ ٻوٽي ڇڏجان،
 دوار دريون سڀ ٻوٽي ڇڏجان!



• تون مايا جو موتي آن

منهنجا نيرڻ پيا هن ٿڪجي،
تنهنجون راهون روز ٽڪيندي.
منهنجا پير پيا هن ڦٽجي،
رج - وڇوڙي منهنجهم رکندي.
ڪيسين تنهنجي اوسيئڙي ۾؟
آس جو ڊيپ جلايان جيڏي!
ڪيسين تنهنجي سڀن سان مان؟
پنهنجو روح ريجهائين جيڏي!
خواب ته ناهين نيئن جو تون،
جنهن کي آءُ ڀلائي ڇڏيان!
لڙڪ ته ناهين پلڪن جو تون،
جنهن کي آءُ وهائي ڇڏيان.
تون منهنجي جيون - تاريءَ ۾،
ڄڻ ته گلابي گل جان آهين.
تون منهنجي تخيل - ڌرتيءَ تي،
سايان - خواب جيان آهين.
سو ڪيئن آءُ وساري ڇڏيان؟
تو جنهن منهنجي جيون هن ۾،
ڪا جوت جلا جي اوتسي آ،
منهنجي حياتي - سڀ ۾ سائڻ!
تون ئي مايا جو موتي آن.
تون ئي مايا جو موتي آن.



• پوڄاگر جي پريم جو پٿر

هي نند جي ڪاري ڪانوييلي،
موت جي جاڙي پيڻ جيان آ.
جا جيون موتي داڻن ڪي،
پنهنجي چهنب ۾ روز چڱي ٿي.
هن وقت جي سرڪش گهوڙي جي،
ڪيڏي ٿي اڏامي پير - پٿي!
رات اوجاڳيل چنڊ تڪي ٿو
پنهنجا خماريل نيڻ ڪٿي.
ڄڻ ٽڪريون ٽڪريون ٿي پيو آ،
درد جي نيس سان دڙ جو شيشو!
۽ وڪريو پيو آ ڌرتيءَ تي،
وشواسن جو پتو پتو.
هي روشن روشن رات جا آ،
تنهن - جي سيني منجهه چڱي ٿو،
هر پل سياهي جو ڪو خنجر!
اي ڪاش! ايڏا ڄاڻين تون،
پوڄاگر جي پريم جو پٿر،
پوڄاگر جي پريم جو پٿر!



• چين نه آ ڪو موسم ڪي

نيئن جي آڪيري مان،
سارا خواب اڏامي ويا،
ڄڻ ڪنهن زخمي پٺي جي جان!
جيون وڻ جو پتو پتو،
رت ۾ آهي رڳو پيو!
دل جو گل مرجھائجي ويو،
جوءِ ۾ واسو آ، پن - ڇڻ جو!
چوڏس رات انڌيري آ،
ڳلي ڳلي آ خاموشي،
ياد جي رڻ ۾ ڪٿي پئي آ،
ماضيءَ جي هر موھ گهڙي!
شيشي جهڙي دل آ،
۽ پٿر جهڙو شهر سڄو،
ڪيئن اکين کي ننڊ اچي؟
چين نه آ ڪو موسم ڪي،
ڪيئن چين تي مرڪ رچي؟
من آ منظر صحرا جو!!
من آ منظر صحرا جو!!



• رات ڇڏيا هن زلف وکيري

رات ڇڏيا هن زلف وکيري،
کيڏو چانيل سناتو آ؟
تنهائين جي رڻ ۾ هڪڙو،
بس ياد جو وڻ ئي گهاٽو آ!
جت چند منجهي بيٺو آهي،
ڪهڙو هي چوواڻو آهي؟
دل چاهي ٿي توسان هجان،
کيڏو اوکو آڻو آهي!
اڃري جو آڪاش ۾ ٿو.
ڪو آڌيءَ جو اوندھ ڪري،
ڪهڙو هي راکاس آهي جو؟
ٿو سارو من ۾ ساھ ڪري!
ڪڪ پن ڏکي پيو پاري ۾،
کيڏي سارن سردي آهي!
ڪوبه ته ڪونهي، ڪوبه ته ڪونهي،
تنهائي، بي دردي آهي!
کير ستو آ سانجهي هنج ۾،
ڪنهن جو هيءُ ڪراڻو آهي؟
اوندھ جي اوڀڙ لاءِ اڃ پي،
سورج هٿ ۾ ڏاڻو آهي.
سورج هٿ ۾ ڏاڻو آهي.



• مقتل مان ٿي مهڪ اچي

دل به ڪنهن مندر جيان آ،
جنهن ۾ ڪيئي لات منات،
ميتا جا معبود ٿين ٿا،
۽ تن جي آڏو روز ڪيئي،
سامي، جوڳي، ملحد، مرتد،
سِرِن جا سجود ڏين ٿا.
هن شبلي، سچل ۽ باهو،
هو ڪلهه پيتو جنهن پيالي مان،
من چاهي ٿو، تن چاهي ٿو،
مان به ته ٿوري پياس آجهان
ان سرو جي آجالي مان!
ٿي مهڪ اچي اڄ مقتل مان،
ڪنهن ڪنڌ ڪپيو آ ڪونڌر جو!
ڄڻ آڳ لڳي آ ڪاش ۾ آ،
ڪو اجڙيو آهي دل جو شهر!
عشق جي هٿ مان سُرَت - ڪٽورو،
رمز پٿر تي ٽڙڪي پيو آ،
جهوڪ جهول ۾ شاهه عنايت،
ڪنڌ ڪٽائي مُرڪي پيو آ،
ڪنڌ ڪٽائي مُرڪي پيو آ.

• سرو = مڏ

• ڪاش اياڻا ڄاڻين!

ڪوئي پڻجي، جي پر ساهي،
پڇري مان آزاد ٿئي ٿو.
منهنجي دل تان درد جو پٿر،
دوست! هڪڙو ڄڻ ته پري ٿو.
جيئن خزان جي خنجر سان ڪو،
ڪنهن تاريءَ مان گل ٿئي ٿو.
ان جي ساري پيڙا جو ڄڻ،
منهنجي من ۾ درد ڏکي ٿو.
ڪنهن ڏکيءَ جي نيٺن مان جي،
ڪوئي بيوس لڙڪ لڙي ٿو.
ساري هن سنسار جو ان ۾،
ڄڻ ته ڪوئي ٻول پري ٿو.
ڪوئي جي ڦٽ ڦاٽ تي ڦٽڪي،
تنها تنها دم ڏئي ٿو.
ڪاش اياڻا! ڄاڻين سو تون،
انسانيت جو موت ٿئي ٿو.
ڪوئي پڻجي، جي پر ساهي،
پڇري مان آزاد ٿئي ٿو.
هن منهنجي ساري هستي جو،
سوئي ڄڻ آواز ٿئي ٿو.
سوئي ڄڻ آواز ٿئي ٿو.

• تون جا اچڻي آهين

هن جهڙالي شام پهر ۾،
ڪيڏو من آهي وسمئي ۾!
تنهنجو ساٿ نه آهي سرتي!
پوءِ به جن آهين سيني ۾!

آءُ اڪيلو تنهنجون سوچون،
پوياڙيءَ جو لهندڙ سورج،
ڌرتيءَ جا ٿو چپ چمي پيو.

ڪيڏي اڻ تن اوسيئڙو آ!
آ تنهنجي دڳ ۾ ديد ٽنگيل.
تون جا منهنجو امرت آهين،
۽ تون جا منهنجي ذات رئل.

تنهنجي آجيان لئه او سائڻ!
گل نه سي مرجهايا آهن!
جي مون دل جي گلدستي ۾،
تنهنجي لاءِ سجايا آهن!

نيٺ ننداڪا ٻوٽيا ناهن،
ڪنهن نند جي آتي پاڪر ۾.
اڃ جا تون آن اچڻي جانان!
منهنجي آغوش جي آگر ۾.

اڃ جا تون آن رچڻي جانان!
منهنجي گيت گلابن ۾ ئي،
منهنجي موھ حجابن ۾ ئي.
هن جھڙالي شام پھر ۾،
ڪيڏو من آهي وِسْمِي ۾!
ڪيڏو من آهي وِسْمِي ۾!!



SOORIH SINDHI ADAB

• موت آ سرڪش گهوڙو

موت آ اهڙو سرڪش گهوڙو،
اندو، گونگو، بي حس، ٻوڙو،
جيڪو جيون رند لتاڙي،
مرڪ گلن جي چيري - ڦاڙي،
روز اچي ٿو شهر جياپي،
ڪيئي دل جا ديپ اجاڙي،
ڪيئي پويان پيرا - واڍو،
ڪين ڇڏيائين پٺتي پيرو،
جنهن پل آيو تنهن پل ٿي ويو،
چوڏس ڄڻ ڪو گگھ انڌيرو،
هن جوين وڻ جي تارين کان،
۽ سندر سندر نارين کان،
ڪي قول گلابي قريا ويا،
ڪن نيڻ پٺل ويچارين کان،
ڇا به هجي پر سچ آ لوڪو!
جيءُ ته ناهي ڪارونجهر ڪو،
ڦوڪ هوا سان آه ڊهي پيو،
جيون جڳ ۾ واريءَ - گهرڙو،
موت آ اهڙو سرڪش گهوڙو،
اندو، گونگو، بي حس، ٻوڙو،
روز اچي ٿو شهر - جياپي،
ڪيئي دل جا ديپ اجاڙي،
ڪيئي دل جا ديپ اجاڙي.

• هوا ۾ آ هڳاءُ تنهنجو

تنهنجي دڳ ۾ ديد اسان جي،
ائين ازل کان آتي آهي.
جئين ٿر جي ڌرتيءَ جي هوندي،
پياسي بوند لئ ڇاتي آهي.

من امان جو ميت اوهان لئ،
ريت جا ٿوڙي سارا رشتا،
تنهنجي ڌرتيءَ آيو آهي،
گل کڻي ڪي رابيلن جا.

رات هڳاءُ هوائن ۾ هوندي،
ڄڻ سرتي! تنهنجي چوٽن جو.
وئي نند رسي آنيٿن کان،
آ ڇاهه چورائي چين ويو.

سٺ لکي مون جيڪا سائڻ!
آ آڌي - نند مان چرڪ پري.
چند جي چاندوڪي ۾ مون وٽ،
ڄڻ آئي آهين پير پري.

مون کي پڪ آهي ايندينءَ تون،
 آڌيءَ - ويلي اوجاڳن سان،
 ۽ پنهنجي قوه شبابن سان.
 تنهنجي آڌرياءُ لاءِ مون وٽ،
 اڄ به اڃا اچائي آهي.
 اوسيئڙي جي رڻ ۾ تولاءُ،
 منهنجي هيءَ حياتي آهي.
 منهنجي هيءَ حياتي آهي.

SOORIH SINDHI ADAB

• تنهائي

اڳ پي ڪيئي پيرا مون سان،
 تنهائي اٿن ساڻ رهي آ.
 هيل جيان ڪڏهن پي ليڪن،
 مون وٽ هوءَ نه اٿن رهي آ.



سج آنيزي پاند او سرتي!
ٿي پيرن هيٺيان باهه پري،
پنهجي امرت اوت مان ڏي تون،
ڪو مون کي هڪڙو جام پري،
او آزادي، او آزادي.....

تنهنجي سنت جي رستي تي،
ٿي جڳمڳ جڳمڳ جوت جلي،
هڪ روشن صبح جي خاطر،
ٿورا ڏيئي رت پري،
او آزادي، او آزادي.....

ڪالهه ڪراڙ ڪنڌيءَ تي ويهي،
جنهن باڪ جي ساڪ ٿي شاهه ڏني،
اڄ ڏور انڌيرن جي ڪڪ مان،
ٿي وڪ وڪ تي هڪ لاک پري،
او آزادي، او آزادي.....

جنهن وقت به ٿي سر طلب صنم!
لال لهوءَ جو ريج لتاڙي،
ها! اچيو اوچو ڳاٺ ڪري،
پنهجي امرت اوت مان ڏي تون،
ڪو مون کي هڪڙو جام پري،
او آزادي، او آزادي.....



• تون جنم کان جيءَ ۾ ...

مه جبين! تون اجنبي،
ڪئين چوان مون لاءِ آهين؟
ڪئين ميجان تون ڪا گهڙي،
مون سان سفر ۾،
هر سفر آهين رهي!
۽ تون لهي،
ڪنهن موڙ تي،
ويڙهي آهين مون کان وٺي.
زندگي لمبو سفر آ،
اجنبي ڪوئي شهر آ،
ڪيترا جنهن ۾ مسافر،
ٿا ملن، ويڙهن پيا.
رَتِ انوکي هي حياتي،
روز جنهن ۾،
گل ٿڙن، آڇڙن پيا.
هن دنيا ۾،
حافظي جي هٿ تريءَ تي،
ڪيترو ۽ ڪير ٿو،
ڪنهن کي ائين سانڍي رکي،
پر او سائڻ! چنگ جان،



چين منهنجي جي چين تي،

تند تنهنجي طلب جي،

هر گهڙي بي چين آهي،

جن ته ڪائي سين آهي!

هوءَ جا منهنجي آرزو،

منهنجي من جي،

اگرين جي هر تسلي،

جن وڳي آ، ائين لڳي آ،

آشنائي جن ازل کان،

تنهنجي مون سان

اڳ به ڪاٿي ئي رهي آ.

هي سفر هو هڪ بهانو،

تون جنم کان جيءَ ۾،

هیر وانگر جن گهلي آن،

ویر وانگر جن چلي آن.



• ڪو به نه ڄاڻي... •

ڇا دل جي پياسي هرڻيءَ جي،
ڪو واڳ ورائي سگهيو آ؟
ڇا ننڊ اجهائل نيڻن جي،
ڪو جاڳ ورائي سگهيو آ؟
هي ساري هستي ماڻهو جي،
گهري اونهي سمنڊ جيان آ!
سمنڊ جنهن جي هر هڪ چولي،
چوڏهن اجري چنڊ جيان آ.
سوچ به ڇڻ ته صراحي ٿئي ٿي،
جنهن مان پوري پياس جو امرت،
اڄ تائين ڪنهن پاتو ناهي!
آ دنيا ديد آئيني جي،
جنهن کي ڪنهن پي ڄاتو ناهي.
هو چنڊ اڪيلو آڏيءَ جو،
ڪينجهر پر تي ڪنهن جي ڪارڻ؟
اڀري اوسيئڙو ٿو ڪاڻي!
روز سياهي جي سيني مان،
۽ هو سورج ڪنهن جي ڪارڻ؟
نڪري ٿو نروار ٿئي پيو!
ڪو به نه ڄاڻي، ڪو به نه ڄاڻي!
گجهه جي ڳنڍ انوکي آهي.
موت جي مٽيءَ ۾ ڪنهن هي؟
موه حياتي پوکي آهي!
موه حياتي حياتي پوکي آهي!!

• پيو ٿو پيار پوکاري

اسان جي دل جي دامن تي،
ڪري جو چٽنگ چاهت جي،
پسم ٿي ويا ڀرم سارا،
رهي سالم نه ڪا اڳڙي،
وجودِ سر اسان جي تي!

اسان جي لاڏلي دل جو،
چورائي چين ويو ڪوئي!
اسان جي نند نيئن جي،
اڏامي وئي الءِ ڪاڏي؟

اسان جي طلب ۾ جانان!
الائي تات ڪهڙي آ؟
پرئي بادل جيان پٽڪي،
اسان جو روح راهن ۾،
نديءَ جهڙي نگاهن ۾،
عجب آ اڀرنا آتي!
پرانهن پار کان ڪوئي،
پيو ٿو پيار پوکاري،
سندر سنسار پوکاري.



• مستم مستم

جوڳي جيئون،
۽ ميران من،
آچير چر چر،
چنن چنن....

نيڻ نشيلا،
پياس نرالي،
آڻ اڃا پي،
مڌ جي پيالي،
جهومي جهومي،
لونءَ ۾ لڳن،
آچير چر چر،
چنن چنن....

سُر سـمـورا،
لهرن وانگر،
اگر لـرـزي،
ٿا انگ نچن،
آچير چر چر،
چنن چنن....

ساز بنائي،
مستي آهي،
هستي چاهي؟
رمز انوکي،
روپ مٽيءَ ۾،
ڪو راڳ رڳن،
آچير چم چم،
چن چن....

ڳولا ڳولا،
شعلا شعلا،
تڙپيو تڙپي،
هي تن - بدن،
آچير چم چم،
چن چن....



خواب مجذوب جو

پاڻ کان پاڻ تائين پڳيون هن اڪيون،
خواب مجذوب جو هي رڳيون هن اڪيون!

درد جي دلبري پي رهي آ عجب!
دشت سارو سفر ۽ جهڳيون هن اڪيون.

چپ جتي پي نه ڪجهه هن چئي جي سگهيا،
راز دل جا اتي هي اڳيون هن اڪيون.

رڻ جي راهن ۾ ئي روح رمتو رهيو،
دل رڻي آ سدائين پڳيون هن اڪيون.

ڇا نه پوڳيو هميشه، مٺي! آ اسان؟
موڙ ڪنهن تي جي توکان چڳيون هن اڪيون.



هينئون مرگه وانگي

نه ٿو جيءُ ڀرجي، نه ٿا نيئ ڍاپن،
اڃايل سمندر ڪيئن چپ آجهاپن.

ڪٿي چين موسم ڪو پاتو آ جانان!
رڳو زخم دل آ اسان جي شبا بن.

وٿيون بارشون پر پڳوئي بدن آ،
هينئون مرگه وانگي لٿيو آ سرا بن.

ڪيا ڪاغذن ۾ دفن لڙڪ پنهنجا،
هي ”لفظن جو ماتم“ تڏو آهم خوابن.

حسن زندگي ۽ حسن آ خُدا ئي،
ڪيو سونهن سجدا، نه پيليو گلابن.

اڃا چنڊ لمحاته ترسو ڪي جانان!
اڃا چنڊ - چهرو چمن ڏيو حجابن.



رات جي پاڪر ۾

سارو لوڪ ستو،
چنڊ اڃا جاڳي پيو!

واءِ وسائي وئي،
مندرجو ڏيئو،
چنڊ اڃا جاڳي پيو!

ٽڪل نيئن ۾،
آهيلو اوسيئڙو،
چنڊ اڃا جاڳي پيو!

سندوڙ جون لهرون،
ناڪئي جو ٻيڙو،
چنڊ اڃا جاڳي پيو!

رات جي پاڪر ۾،
سمهي پيو سونچو،
چنڊ اڃا جاڳي پيو!



چوڏس وڃ وراڪا

ڪڪر ڪارونپيار،
چوڏس وڃ وراڪا.

اُٻن اوٻارون،
تاڙي جي تنوار،
چوڏس وڃ وراڪا.

آهن ڄڻ اوچتو،
وينگس چوڙيا وار،
چوڏس وڃ وراڪا.

اڪيون آسرونديون،
نپ نهاري نار،
چوڏس وڃ وراڪا.

ڄڻ ڪا آئي بانوري!
ڪري هار سينگار،
چوڏس وڃ وراڪا.



تتو گل گلاب جو

ڪوتاجي ٽاريءَ مان،
تتو گل گلاب جو!

ڪوڪيون ڪويلڙيون،
ٿيو روج رباب جو،
تتو گل گلاب جو!

ڪهڙي جهڙپ جهڻي وئي؟
آچيو هن عقاب جو،
تتو گل گلاب جو!

ڏات ننگر ۾ ٿي ويو،
خون ننڍاڪي خواب جو،
تتو گل گلاب جو!
تتو گل گلاب جو!



• استاد بخاري جي مرتئي تي لکيل.



پن چڻ موسم ۾

تنهنجي نين ۾،
منهنجي جوين جو،
سرتي! سج لهي ويو.

پن چڻ موسم ۾،
تاريءَ پن پن جو،
سرتي! سج لهي ويو.

جيون - ننگر جي،
جاڳيل رستن جو،
سرتي! سج لهي ويو.

خيال - ڪتابن جي،
وڪريل ورقن جو،
سرتي! سج لهي ويو.

توبن منهنجي آ،
مڙني خوشين جو،
سرتي! سج لهي ويو.



منهنجي سپن ۾

تنهنجي اچڻ سان،
منهنجي جيون ۾،
جوت ڏيئا جرڪي پيا.

سوچن جي رڻ ۾،
جيڏي! جوين ۾،
جوت ڏيئا جرڪي پيا.

اڪيون جو آپتون،
منهنجي سپن ۾،
جوت ڏيئا جرڪي پيا.

تنهنجي ايندي ئي،
آئين ٻانهن ۾،
جوت ڏيئا جرڪي پيا.

تو جي مٺي مرڪيو،
منهنجي رامن ۾،
جوت ڏيئا جرڪي پيا.



آتا نيڻ نري پيا

هو بادل جي برسيا،
ڇڻ ٿر جي واريءَ جا.
آتا نيڻ نري پيا.

پاتئين لوڙهي کان ليئو،
۽ پونو ناريءَ جا.
آتا نيڻ نري پيا.

سونهن ڏسي سنگ سنگ جي،
هيٺي هاريءَ جا.
آتا نيڻ نري پيا.

پنڇي جيئن ويٺو اچي،
اڇريل ناريءَ جا.
آتا نيڻ نري پيا.



ٿورو ڪيئن ٿولهيان؟

ٿريو ٿوڙائي،
ٿورو ڪيئن ٿولهيان؟

جيڏيون جيءَ جهريون،
لوڪان لڪائي.....
ٿورو ڪيئن ٿولهيان؟

سڌ نه مون سٿ جي
هنئين هورائي.....
ٿورو ڪيئن ٿولهيان؟

منهنجي ويو آ،
ڇت ڪو چورائي.....
ٿورو ڪيئن ٿولهيان؟
ٿورو ڪيئن ٿولهيان؟



ساريندي توکي

تو جي ڏني مون،
ٻانهن سيراندي،
سرتي! ننڊ اچي وئي.

منهنجي سپنن کي،
تنهنجي پيراندي،
سرتي! ننڊ اچي وئي.

ساريندي توکي،
بند ۾ باندي،
سرتي! ننڊ اچي وئي.

ڪن ڪـچ ۾،
ايندي ئي آندي،
سرتي! ننڊ اچي وئي.

آهنسا - اڳواڻ،
گوليءَ سان گانڌي،
سرتي! ننڊ اچي وئي.



ماڪ پنيون راتيون

ڪنهن کي ڳولن ٿيون؟
اڃ اڪيون آٿيون،
ڪينجهر جي تڙ تي.

جرڪيل چنڊ آڪاش ۾،
ماڪ پنيون راتيون،
ڪنهن کي ڳولن ٿيون؟
ڪينجهر جي تڙ تي.

پاڻيءَ تي پاڇا پيا،
لهرن جون ڇاٽيون،
ڪنهن کي ڳولن ٿيون؟
ڪينجهر جي تڙ تي.

پرھ ڦٽيءَ جو لامر تي،
پڪين جون لائون،
ڪنهن کي ڳولن ٿيون؟
ڪينجهر جي تڙ تي.

هو مهڪون ميجر سنڊيون،
بتيلي - باتيون،
ڪنهن کي ڳولن ٿيون؟
ڪينجهر جي تڙ تي.

جيون جي پيڙي

جيون جي پيڙي،
روز ٻڏي تري پئي،
درد جي ساگر ۾!

ڏور ڪنارا ۽،
ساڀيان مون هڪڙي،
روز ٻڏي تري پئي،
درد جي ساگر ۾!

آڏيءَ جو اپ ۾،
چنڊ جي چاندني،
روز ٻڏي تري پئي،
درد جي ساگر ۾!

صدين کان سام ۾،
سانڍي هڪ گهڙي،
روز ٻڏي تري پئي،
درد جي ساگر ۾!



تون جاڳ، تون ئي نين خواب جا

جيئن هو صحرا گل، سائڻن! تو سرهاڻ،
تون جا نينه نياڻ، من اچايل مرگه جان.

ڪسو ڪساور، توڙي جيون توهم،
پو به تنهن جو مٽ جان. پل پل آ پيارو،
تون جي جانان! سنگ ۾، ساڻ سڳند سارو،
قرب ڪنارو، سمنڊ جيان آ ساحري.

نينهن نسوري نينڊ، نيزي تي نروار جي،
ڪسڻ پڄاڻان ڪاڙين، پوءِ به ڪيڏي ڪينڊ!
سرتي! سڳند سينڊ، مام انوڪو مامرو.

تون ئي منهنجو آچو، تون ئي منهنجي امنگ،
توبن ڪهڙا رنگ، توبن ڪهڙيون راتڙيون؟

تنهنجون ڪيڏيون ڳالهڙيون، هيري موتي هار،
پوئي پويان يار، ڪهڙيون ڪهڙيون ساروڻيون!

آا جي مٽيءَ مورتِي، سائڻن تون هڳاءَ،
لونءَ لونءَ منجهه لڳاءَ، توسان آڏ جڳاد کان.

*

سانئڻ! تون چئڻ ڪئين، اڪيون آءُ ڀڙيان؟
صورت سڀ رنگ سامهون، چوڏهين چندرمان!
سپنوءِ ساڀيان، ٻيئي مون آغوش ۾.

سرتي! تون چئڻ ڪئين، اڪيون، آءُ پوريان؟
سانئڻ! تنهنجي ساڀيان، سندر سڀني کان!
تنهنجو پل اڳيان، عمر بهارون آچيو.

سانئڻ! ڪڏهن آءُ، اکين ڍاڀي تو ڏسان،
سرتي! تولءِ سامه، سڪي رات ڏينهن ٿو.

جانان! هاڻي آءُ تون، ننڊ تائين گهرن،
هنئين منجهه هرن، هر پل وارن آڱريون!

جانان! هيڪر آءُ، دوري ٿي ماري،
هينئون توڻ هر گهڙي، منجهون ٿو هاري،
سانئڻ! تو ساري، ڏکيا گذرن ڏينهن ٿا.

آهن ڪوڙ، اتوليون، تو جيئن ڪائي ڪانه!
سمند سراپا جان، تڙ جيان ٻيون ڪامڻيون.

سڪي! پاسي اوڀرو، توريءَ هر ڪو پنڌ،
تو جا سامه سڳند، مون پل وسري ڪينڪي!

سانئڻ! چئجي ڪيئن، توسان ڪهڙو مون رشتو؟
لمحا چند رفاقتون، خوشبو جو جهونڪو!
ها پر هڪ جلوو، نائو هزارين نيند جا.

سانئڻ! ميان ڪيئن، تنهنجي آءُ دوري؟
پوريان پسن اڪيون، اپٽيان تون هنئين،
تون مون سين ائين، جيئن ساهه سرير ۾.

جانان! چاهي عشق؟ اڳ نه ڪڏهن ڄاتو!
توسان جو ناتو، سڀ پروڙيم سرمدي.

جانان آپ مٿي، جئين ننڊاڪو چند،
ائين منهنجون اڪڙيون، ائي پهر اڪنڊ،
تون سراپا سمند، آءُ پياسو بوند جو.

سانئڻ! تون نه امرتا، نه ئي آءُ امروز،
ها پر تنهنجو سوز، ساحر جان مون ساهه ۾.

سانئڻ! منهنجي پياس ۾، اڻ ڄاتي آ آڳ،
اڪين ننڊ آجهاڳ، پنڀڻيون تڙپن تات ۾.

جانان! جولو جڳ، تو سڱ هڪڙو سپرين!
ازل کان ئي اڳ، توسان رشتو روح جو.

*

جانان! آدم جئين، حوا تون منهنجي،
اڪيون سراپا آيتون، سرير سرگي جيئن،
تون عبادت هنئين، ٻيو جڳ مڙئي جوڳ جو!

سڪي! هر پل ٿي هري، تنهنجي مون ۾ تات،
جيئن هو تند تنبور جي، آگر لرزي لات،
تئين مون هر ڪا بات، ورد - وظيفو تون پرين.

سڪي! انت نه ڪو، عشق اٿانگو پنڌ!
ڏوريئي ڏکن هڏڙا، سٽي چڪن سنڌ،
ايءُ پروڙن رنبد، روڳ جنين جي روح ۾.

سڪي! توبن ڪيترو، اوڪو آجيون!
سامهون جو درين، توريءَ پاسي اوڀرو.

سڪي! آءُ ته اوريان، توسان اندر اڪير،
تون جا اتر هير، مون من ماندو مند جئين.

جانان! آرنپ تنهنجو، موتئي مهڪارون،
سرتي! تو سارون، مون پل وسرن ڪينڪي.

• درين = آئينو، آرنپ = جواني،

جانان! جيون ائين، گل تي ماڪ ڦڙا،
تنهنجا قرب ڪڙا، ”پيار پناهون ڇانورا“.

• سڪي! سڀند ڏينھڙا، سرھيون چند سمرتيون،
مون توسين صحبتون، وسري وسرن ڪينگي.

سانئڻ! آرنه پار، سڪ سراپا سمنڊ،
مونکي موهي مند، سدا سندن سونهن جو.

چاندوڪي تون چند، تون ئي چين چڪور،
تون ئي هنئين هور، تون ئي راحت روح جي.

• سانئڻ! سونهن سمونڊ مان، سڀي ڪا سوجهان،
اڇ اڇ منهنجي آرزو، تنهنجا نين چمان،
توبن چندر مان، آءُ تئل تند رباب جي.

تئل تند رباب جي، توبن آءُ آهيان،
سانئڻ! ڪيئن ڳايان، توريءَ نغمو نينهن جو؟

سانئڻ! تنهنجون ساروڻيون، سر تي اجرا هنجھ،
ٿورا دوري آھنج، رت پنيون ٻيون راتڙيون.

• سمرتيون = يادون، سوجهان = تلاشيان، سڀند = رشتو

*

ڪڏهن تند ڪٽار جي، ڪڏهن قرب ڪڪوه،
ڪڏهن نيڻ ننڊ جا، ڪڏهن رمتو روح،
ڪڏهن سج صبح، سانجهه ڪڏهن آدمي!

تون جي نيڻ ننڊ جا، آءُ ازل جو خواب،
رڳون سڀ رباب، حُسن حقيقت هيڪڙو.

سانئڻ! تون جي خواب، آءُ نيڻ ننڊ جا،
تون ئي منهنجي جيءَ ۾، جيئن مهڪ گلاب،
تون ئي روح رباب، تون ئي راحت راڳڻي.

سڪي رت بسنت جي، تنهنجي آئي پانيان،
ڳلي تو پايان، ٻانهون موٽئي هار جيئن.

سڪي! رات پڙهيم، ويئي تنهنجي شاعري،
پانيم ڄڻ ساحري، منهنجي آس پاس هئي.

جانان! توبن آءُ، ڄڻ اڏورو آهيان!
ڳولا سنڌا ڏينھڙا، جي ٿو ساڃاهيان،
آءُ ائين پانيان، سڀني تون ئي ساڀيان.

سڪي! راهه گلاب جيئن، آئي تو مهڪي،
مرڪي هر مڪڙي، ٿڙي ٿانگر گل تي.

مٺي! رنگ محل، آجيون جي جڳ ۾!
موهت خود مصور، ماڻهو موتئي گل،
پريت انوکو پل، ڪو ڄاڻو ڄاڻي ڪينڪي!

جانان! جيون دشت، اڳ هو ائين ڄاتو،
توڪي جو پاتو، مهڪي راهه گلاب جيئن.

سڪي! رڻ ۾ جيئن، مٿان ڪڪر ڇانو،
ائين پڻ سندن نانو، مون لاءِ چير ڇانورو.

جانان! رڻ ۾ جيئن، هرڻ ڪوئي پياسو،
. مون پڻ هردو ائين، وٺي وارياسو،
. وٺين وياسو، درشن تنهنجي ديد جو.

سانئڻ! جيئن هو سمنڊ، تيئن هي پيار پڙاءِ،
توسان جيءَ جڙاءِ، انت نه جنهن جي آڙ جو!

سڪي! انت نه آ، پياس انوکو پنڌ،
جيون ماڻهي منڌ، ازل پياڪو آدمي.

• وٺين = اکين، وياسو = انتظار، هردو = دل

جيئن هوءَ گل تي ماڪ، تيئن هي پل پريت جا،
• اڪيون اوجاڳيل تاڪ، آ من پياسو مرگه جان.

• سڪي! تنهنجو روپ، ڳهڻو چنڊ آڪاش جو،
• موتئي مهڪي ڌوپ، توجي وار وڪيريا.

جانان! جيئن هوءَ رات، چنڊ بنا بي نور،
تيئن پڻ منهنجي ذات، توبن ٻسي جڳ ڀر.

مون جي اڱڻ پوکيا، ميندي رتا گل،
هيڏا چالءُ هل، لونڊي لوڪ مچائيا؟

سرتي! پوندئي ڪل، مون پڄاڻان موهم جي،
ڳوڙهن پنا ڳل، اگهي اگهندين ڪيترو؟

اڀ ڀر ڪڪر ڪامڻي، مون تي سندن زلف،
تنهنجي ٻانهن ڪلف، ڪيڏو مون قابو ڪيو؟

توريءَ منهنجو سامه، ٻي ڏي چڪجي چو نه ٿو؟
واهوندي جي واءُ، مون گل ڪيئي گود ڀر.

• مرگه = هرڻ، ڌوپ = خوشبوءِ، ڳهڻو = زيور

تنهنجون سارون سانوري! مون من هڪارون،
ڪيڏيون بهارون، تنهنجي آئي آئون!

تو جو اچي اوچتو، هٿين ڍڪيانين،
مون من توکي سين، ڪئين سڃاتو پل ۾!

سارو رستا سڌ جا، آهن اجايا،
مايا ئي آيا، روپ نرالو نينهن جو.

سانئڻ! تنهنجي سار، هنئين هڪارون!
آئون بهارون، من گهر آئي تو مئي.

مهڪ موتئي جيئن، تنهنجو روپ گلاب،
تون ئي جاگ جيءَ جي، تون ئي ٻيٽن خواب،
تون ئي سڀ ثواب، عشق، عبادت، آرزو.

سانئڻ! سارو سچ، هڪڙو پل پریت جو،
ڪوڙ ڪسارو ڪڇ، باقي جيون جڳ ۾.

تنهنجو موھ مڇ، منهنجي پياس پتنگ،
سانئڻ! تنهنجو سنگ، وسريو وسري ڪينڪي!

ساڳي مٽيءَ سرجيو، سائئڻ! پنهنجو سرير،
سڌڙين سُرَت نه ساهه جي، نه وسوڙن ويساهه،
عشق سمند اٿاهه، گهاتو ڄاڻن گهور ڪي.

رُت پني رابيل جي، سرتي! تنهنجا رنگ،
جهڙا تند رنگ، تهڙا جوين ڏينهنڙا.

تنهنجا روپ هزار، تون ساڀيان، تون سپنو،
گونجي منهنجي جيءَ منهنجي تند تنوار،
سائئڻ! تنهنجي سار، رت پني رابيل جي.

ساڳي مٽيءَ سرجيو، سائئڻ! پنهنجو سرير،
تون جي سڳند هير، آءُ آغوش عشق جو!

آءُ ڏاڍو رڃ ۾، ڀٽڪي ٿڪو هان!
آءُ گهڙي آغوش ۾، تنهنجي ٿڪ ڀڃان،
الاڻي پوءِ جانان! جيئن گهڻا ڏينهنڙا؟

سدا منهنجي ساهه ڪي، سائئڻ! تنهنجي سار،
هنئين مون هڪار، نيئين ننڊ نه آڙي.

سڪي! روح رباب، سرير آگر سوز جي،
تند انوکو تاب، ساهه سراپا سرمدي.

سڪي! رات اماس، هو ڪينجهر ڪنارو،
ڪڻي هير هنج ۾، آئي نوتو نيارو،
سڳند ٿيو سارو، هر لمحو تنهنجي سار سان.

هينئو، نه منهنجي هٿ، نه مون وس وِماس،
سڪي! منهنجي روح ۾، تنهنجي طلب تاس،
جيئن هو چنڊ اڪاس، تيئن تون منهنجي چاه ۾.

سڀ ڪجهه نامي سڀيڻ، مٽي مايا روپ،
جانان! راحت هير، هر جي پل پريت جا.

جانان! منهنجي جان جو، آهين ڪن رباب،
تون ئي منهنجو خواب، تون ئي منهنجي ساڀيان.

اڃ اڃ منهنجي آرزو، تنهنجا نيڻ چمان،
ڳلي لائي ڳالهڙيون، توسان ڪي ڳرهيان،
هينئو هنج ڪريان، مٺي! مون وٽ جي اچين.

اوندا هي ۾ چنڊ، تيئن تون منهنجي آرزو،
موهيو موهي مند، سڪي تنهنجي سونهن جو.

• نوتو = پيغام

جيئن هو سر تي هنجھ، سائڻ! تنهنجي سونهن،
موتي سڀي منجھ، تيئن تون مون لاءِ موھڻي.

• سائڻ! سونهن سمونڊ، پياس انوکي پرش جي،
اکين ننڊ آڻيند، آت ريجھي ڪينڪي!

جانان! جوڻو جڳ، سينھن انوکو نياڻ،
پوري! پائڻج ڪينڪي، تون اجايو پاڻ،
جيئن هو موج مھراڻ، تبين هي حوين ڏينھڙا.

تون جي نين نينھن جا، آءُ ڪراپا سوز،
آءُ سنڌءِ امروز، تون امرتالون مٺي!

• تون ئي منھنجي موھ جي، آھين مجذوبي،
بيون به ڪيئي ڪامڻيون، منھن جون محبوبي،
تو ڀر جا خوبوي، ڪنھن ڀر سان ڪينڪي!

سائڻ! پياسي اوڀرو، سدا توريءَ ساھ،
ھيڪر اوري آءُ، سليان سُنڌ ڳالھڙيون.



• پرش = مرد، مجذوبي = چريائپ



شاعري احساسن جي
خوشبو آهي ۽ اها خوشبو جڏهن
سماعتن ۾ سانتيڪي ٿيندي آهي،
تڏهن دل جا دوار ڪلي ويندا آهن،
نيٺ مرڪي پوندا آهن. مون فياض
لطيف جي نيشن ۾ اها چمڪ ڏٺي
آهي. ها، مون سندس دل جي
صحن تي اداسي جي پرندن کي
لهندي به ڏٺو آهي. اداسي، جيڪا
من جي موسمن کي ئي مٽائي
ڇڏيندي آهي. فياض جتي ڪنهن
حسين مرڪ تي موهت ٿيو آهي،
هن کي جتي ڪنهن جي اکين جي
الماسن گهايو آهي، اتي سندس من
۾ درد جو ڪنڊو به ڦريو آهي،
پر سچ ته ان درد ۽ پيار جي انتها
ٿي سندس وجود جا سمورا خال
ڀر ڪيا آهن، کيس مڪمل ڪيو
آهي. هن جي سموري شاعري
سندس دل جو داستان ۽ روح جي
پُرسوز صدا آهي.

احسان دانش

هر شاعر آزاد آهي، ته هو
پنهنجن خيالن جي اظهار لاءِ
ڪنهن به صنف جي چونڊ ڪري.
ان ڏس ۾ هن تي ڪابه پابندي
ناهي. ادبي دنيا ۾ مڪڙي راه
آهي، ته ڪنهن ڳوڙهي فڪر يا
ويچار کي مڪمل طرح بيان ڪرڻ
لاءِ نظر بهترين صنف آهي. نئين
نهيءَ جي سڃاڻ شاعر فياض لطيف
به پنهنجي فڪري اظهار لاءِ ٻين
صنفن جي ڀيٽ ۾ نظر کي اوليت
ڏني آهي. سندس نظمن جي وڏي
خوبي اها آهي، ته اهي پڙهندڙ کي
هڪ سحر ۾ وڪوڙي ڇڏين ٿا ۽
پڙهندڙ خاموشيءَ سان لفظن جي
لهرن ۾ لڙهندو ٿو وڃي ۽ آهستي
آهستي هن تي خيالن جون دريون
کلنديون ٿيون وڃن.

فياض لطيف پنهنجي شاعري
جي اٺ ڪيترين ئي اهمين
اثرائيتن تشبيهن، استعارن ۽
ترڪيبن سان ڪئي آهي، جيڪي
ظاهر ڪن ٿيون، ته فياض لطيف
۾ هڪ سٺي ۽ منفرد شاعر جون
سڀئي خوبيون موجود آهن. سندس
شاعري ۾ نوان ۽ تازگي آهي ۽
اهوئي تخليقي کس هن کي اڳتي
وٺي ويندو.

ادل سومرو



سوره سنڌي ادب



صاحب خان سوره ميرائي

Cell No: 0344 3919786

0300 3404488